



# COĞRAFIYA

DƏRSLİK

7



## AZƏRBAYCAN RESPUBLİKASININ DÖVLƏT HİMNİ

Musiqisi *Üzeyir Hacıbəylinin*,  
sözləri *Əhməd Cavadındır*.

Azərbaycan! Azərbaycan!  
Ey qəhrəman övladın şanlı Vətəni!  
Səndən ötrü can verməyə cümlə hazırlız!  
Səndən ötrü qan tökməyə cümlə qadiriz!  
Üçrəngli bayraqınla məsud yaşa!

Minlərlə can qurban oldu,  
Sinən hərbə meydan oldu!  
Hüququndan keçən əsgər,  
Hərə bir qəhrəman oldu!

Sən olasan gülüstan,  
Sənə hər an can qurban!  
Sənə min bir məhəbbət  
Sinəmdə tutmuş məkan!

Namusunu hifz etməyə,  
Bayrağını yüksəltməyə  
Cümlə gənclər müştaqdır!  
Şanlı Vətən! Şanlı Vətən!  
Azərbaycan! Azərbaycan!

Layihə



**HEYDƏR ƏLİYEV**  
**AZƏRBAYCAN XALQININ ÜMUMMİLLİ LİDERİ**

Layihə

Famil Ələkbərov  
Şərafət Hüseynli  
Ülviyə Qasımovaya

# Coğrafiya

Ümumi təhsil müəssisələrinin 7-ci sinifləri üçün coğrafiya fənni üzrə dərslik (1-ci hissə)

©Azərbaycan Respublikası Elm və Təhsil Nazirliyi



## Creative Commons Attribution-NonCommercial-ShareAlike 4.0 International (CC BY-NC-SA 4.0)

Bu nəşr Creative Commons Attribution-NonCommercial-ShareAlike 4.0 International lisenziyası (CC BY-NC-SA 4.0) ilə [www.trims.edu.az](http://www.trims.edu.az) saytında əlçatandır. Bu nəşrin məzmunundan istifadə edərkən sözügedən lisenziyanın şərtlərini qəbul etmiş olursunuz:

İstiqad zamanı nəşrin müəllif(lər)inin adı göstərilməlidir.

Nəşrdən kommersiya məqsədilə istifadə qadağandır.


Törəmə nəşrlər orijinal nəşrin lisenziya şərtlərilə yayılmalıdır.

Bu nəşrlə bağlı irad və təkliflərinizi [trm@arti.edu.az](mailto:trm@arti.edu.az) və [derslik@edu.gov.az](mailto:derslik@edu.gov.az) elektron ünvanlarına göndərməyiniz xahiş olunur.  
Əməkdaşlığınıza üçün əvvəlcədən təşəkkür edirik!

7

1-ci hissə

# Dərsliklə tanış olun



Bölmənin əsas ideyasına uyğun təsvir və bu təsviri şərh edən mətn

Bölmədə öyrəniləcək mövzulara aid əvvəlki bilikləri yada salmaq məqsədilə müzakirə xarakterli suallar

Bölmədə öyrəniləcək mövzuları əhatə edən bölmə başlığı və uyğun sual



## Dərsə başlarkən

Mövzuya maraq oyatmaq üçün dünyaya və ya ölkəmizə dair qoşa səhifədə yerləşdirilən nümunələr


## Fəaliyyət

Coğrafi bilik və bacarıqlara əsaslanan suallarıdır. Hər qoşa səhifədəki məlumatlarla tanış olduqdan sonra verilən suallar bu səhifələrdəki şəkil və mətnlərə əsaslanır. Suallar müqayisə, təhlil, şərhetmə və digər bacarıqları inkişaf etdirir.




## İzahetmə

Yeni mövzuya aid izahat xarakterli mətnlər, xəritələr və şəkillər verilir. Öyrəniləcək təlim materialları qoşa səhifərlə təqdim olunur.



# Layihə

# MÜNDƏRİCAT



BÖLMƏ

1

## COĞRAFİ MÖVQE

### 1.1. Coğrafi mövqeyin təyini

- Coğrafi mövqeyi necə təyin etmək olar?
- Azərbaycan harada yerləşir?
- Çiapas əyalətində əkinçilik
- Dəyərləndirmə

### 1.2. CİS-lə coğrafi mövqe təyini

- Ərazilinin mövqeyini CİS-lə necə təhlil edə bilərik?
- Coğrafi mövqeyin gələcək perspektivləri nələrdür?
- Turistlər CİS xəritəsindən necə istifadə edirlər?
- Dəyərləndirmə

Ümumiləşdirici tapşırıqlar

7

8

10

12

14

15

16

18

20

22

23

24

BÖLMƏ

2

## YERİN DAXİLİ PROSESLƏRİ

### 2.1. Yerin daxili quruluşu

- Yerin daxilində nə var?
- Vulkanlar Yer səthini necə dəyişir?
- Vulkanizm prosesləri ölkəmizdə necə baş verir?
- Yatmış vulkanlar oyana bilərmi?
- Dəyərləndirmə

### 2.2. Litosferin hərəkəti

- Yerin bərk təbəqəsi necə hərəkət edir?
- Zəlzələ necə baş verir?
- Azərbaycanda tektonik hərəkətlər baş verirmi?
- Seysmik dalğalar necə hərəkət edir?
- Dəyərləndirmə

Ümumiləşdirici tapşırıqlar

25

26

28

30

34

36

37

38

40

44

46

48

49

50

BÖLMƏ

3

## YER SƏTHİNİN QURULUŞU

### 3.1. Relyef nədir?

- Yer səthinin relyefi necə fərqlənir?
- Dağların necə yarandığını bilirikmi?
- Düzənliliklər nə üçün müxtəlifdir?
- Relyefi qrafiklə təsvir etmək mümkündürmü?
- Dəyərləndirmə

### 3.2. Qitələrin və okeanların relyefi

- Yeri su planeti adlandırmaq olarmı?
- Quruda relyef formaları necə paylanmışdır?
- Sualtı dünya haqqında nə bilirik?
- Antarktidanın relyefi nə ilə fərqlənir?
- Dəyərləndirmə

Ümumiləşdirici tapşırıqlar

51

52

54

56

60

62

63

64

66

68

76

78

79

80

SÖZLÜK

81

# COĞRAFİ MÖVQE

Yaşadığınız yerin mövqeyini necə müəyyən edə bilərsiniz?



Rotterdam limanı Reyn və Maas çaylarının birləşib Şimal dənizinə töküldüyü yerdə yerləşir. Bu şəhər Avropanın ən böyük limanıdır. Daşınan yüklərin həcminə görə Rotterdam dünyanın iri limanlarından biri sayılır. Terminallar (yüklemə-boşaltma sahələri) birbaşa dərin sularla sərhədləndiyi üçün gəmilər açıq dənizdən sürətli və təhlükəsiz şəkildə limana daxil ola bilir. Belə ki, bu amil gəmilərdə olan məhsulların tez bir zamanda boşaldılıb yüklənməsinə imkan verir. Rotterdam şəhərinin mövqeyi limanın səmərəliliyini və rəqabət üstünlüyünü artırır.

- Rotterdam şəhəri harada yerləşir?
- Rotterdamın Avropada ən mühüm liman olmasının səbəbi nədir?
- CIS vasitəsilə limana aid hansı növ xəritələr tərtib etmək olar?
- Xəzər dənizində tanıdığınız limanlar varmı?
- Azərbaycanın coğrafi mövqeyi haqqında hansı fikirləri söyləyə bilərsiniz?
- Ölkəmizin coğrafi mövqeyi ona hansı üstünlükləri qazandırır?

## 1.1


## COĞRAFİ MÖVQEYİN TƏYİNİ

## Dərsə başlarkən



A

Singapur şəhəri



C

Singapurun etnik tərkibi (2020)

Sinqapur eyniadlı paytaxta malik şəhər-dövlətdir. Bu ölkə güclü iqtisadiyyata malikdir. Dünya xəritəsində bu ölkə, demək olar ki, görünmür. Bəs Sinqapur harada yerləşir? Sinqapur Cənub-Şərqi Asiyada, Malakka yarımadasından cənubda yerləşən çox kiçik bir ada ölkəsidir. Sinqapur şimalda Malayziyadan Kohor boğazı, cənubda isə İndoneziyadan Sinqapur boğazı ilə ayrılır.

Ölkə  $1^{\circ}$  şimal enliyində,  $103^{\circ}$  şərq uzunluğunda yerləşir və heç bir ölkə ilə quru sərhədi yoxdur. Sinqapur eyniadlı şəhərin yerləşdiyi əsas adadan və çoxlu kiçik adalardan ibarətdir. Sahəsi  $728,6 \text{ km}^2$ -dir. Sinqapurun əraziyi kiçik olsa da, əhalisi 6 milyondan (2024) çoxdur.



B

Singapurun xəritədə mövqeyi

Sinqapur çoxmillətli ölkədir. Əhali tərkibinin müxtəlif xalqlardan ibarət olması tarixi amillər və ölkənin yerləşdiyi ərazi ilə bağlıdır. Ölkənin iqtisadi inkişafı regiondakı dövlətlərdən əhalinin buraya axınına səbəb olmuşdur.

## Fəaliyyət

- 1 A şəklində verilən şəhər iqtisadi inkişafına görə necə fərqlənir?
- 2 B xəritəsinə əsasən Sinqapurun yerləşdiyi qitəni müəyyən edin. Sinqapurun hansı ölkələrlə sərhədi var?
- 3 C və D təsvirlərinə əsasən sualları cavablandırın.
  - a) C dairəvi diaqramını təhlil edin. Sinqapurda hansı xalqlar üstünlük təşkil edir?
  - b) D şəklində təsvir edilən sinqapurlu uşaqlar C diaqramında verilən hansı xalqların nümayəndələridir?



D



E

Singapurun xəritədə mövqeyi


Sinqapur həm də sərnişin daşımاسına görə fərqlənir. Şəhərdə yerləşən Çanqi (Changi) hava limanı dünyanın ilk onluğuna daxildir. Hava limanının qitələrarası mövqeyi onun beynəlxalq daşımaları həyata keçirməsinə imkan verir. Nəticədə kiçik ada ölkəsinin əlverişli mövqeyi onun iqtisadi həyatında mühüm irəliləyişə səbəb olur.

Sinqapur iqtisadiyyatına görə dünyanın inkişaf etmiş ölkələrindən biridir. Ölkə qlobal miqyasda dəniz ticarəti ilə tanınır. Sinqapur limanı Sakit və Hind okeanları arasında regionun əsas dəniz yükdaşımalarını həyata keçirir.



F

Singapur dəniz limanı



G

Dəniz nəqliyyatı ilə yükdaşımalar

**4** E və F təsvirlərinə əsasən sualları cavablandırın.

- E xəritəsində daşımaları həyata keçirmək üçün hansı dəniz yolunu (şimal və ya cənub) seçmək istərdiniz? Fikrinizi əsaslandırın.
- F şəklindəki təsvir hansı dəniz yolunun üzərində yerləşmişdir?
- Nə üçün Sinqapurdə beynəlxalq əhəmiyyətli dəniz və hava limanları var?

**5** G xəritəsinə əsasən aşağıdakı suallara cavab verin.

- Dəniz nəqliyyatında hansı okeanlardan daha çox istifadə edilir?
- Hansı qitələrin dəniz nəqliyyatında rolü daha əhəmiyyətlidir?
- Nə üçün Antarktidə qitəsi dəniz nəqliyyatı ilə yük daşınmasında iştirak etmir? Bunun qitənin coğrafi mövqeyi ilə hansı əlaqəsi ola bilər?


## İzahetmə

## COĞRAFI MÖVQEYİ NECƏ TƏYİN ETMƏK OLAR?

Xəritədə gördüğünüz nəhəng okeanlar, hündür dağlar, geniş düzənliliklər, meşələr, şəhərlər və s. coğrafi obyektlər müəyyən ərazidə yerləşir. Dünya xəritəsində görünməsə belə, evimizin də Yer kürəsində bir



mövqeyi var. **Coğrafi mövqe** dedikdə hər hansı bir coğrafi obyektin Yer kürəsində yerləşdiyi nöqtə və ya sahə nəzərdə tutulur. Coğrafi mövqe mütləq və nisbi olur.

**Mütləq mövqe** obyektlərin coğrafi koordinat sistemində olan dəqiq yeridir. Bu mövqe qlobus və xəritələrdə coğrafi enlik və coğrafi uzunluqlarla ifadə edilir.



A

Dünya xəritəsi



Planda 4-lü koordinat şəbəkə sistemi

Planda 6-lı koordinat şəbəkə sistemi

Böyükmiqyaslı xəritələrdə (məsələn, plan-da) kiçik ərazilər təsvir edildiyi üçün orada meridian və paralellər verilmir. Buna görə də coğrafi koordinatları təyin etmək mümkün olmur. Burada plan kvadratlara bölünür və hər kvadrat nömrələnir. Obyektlərin mövqeyi müəyyən olunarkən onların yerləşdiyi kvadratın nömrəsi təyin edilir. Bu, **4-lü və 6-lı koordinat şəbəkə sistemi (grid references)** vasitəsilə həyata keçirilir.

Məsələn, B sxemində məktəbin yerləşdiyi kvadratın 4-lü şəbəkə koordinatı "2851"-dir. C sxemində restoranın 6-lı şəbəkədə koordinatı isə 625332-dür. 4-lü koordinat şəbəkəsi obyektin yerləşdiyi ərazini (kvadrati), 6-lı şəbəkə isə onun kvadratdakı ərazidə dəqiq yeri göstərir.


## Fəaliyyət

- 1 A xəritəsində rəqəmlərlə verilmiş məntəqələrin coğrafi koordinatlarını dəftərinizə yazın.


Məntəqə	Koordinat	Məntəqə	Koordinat	Məntəqə	Koordinat	Məntəqə	Koordinat	Məntəqə	Koordinat
1	*	3	*	5	*	7	*	9	*
2	*	4	*	6	*	8	*	10	*

- 2 B sxemində yanacaqdoldurma məntəqəsinin və hava limanının yerini 4-lü koordinat şəbəkə sistemində müəyyən edin.

- 3 C sxemində muzey və kinoteatrın yerini 6-lı koordinat sistemində müəyyən edin.



QMS sistemi



Ərazinin mövqeyi

**Müasir dövrdə Qlobal Mövqetəyinətme Sistemi (QMS-GPS)** vasitəsilə coğrafi mövqeyi təyin etmək mümkündür. Bəs bunu necə etmək olar?

QMS üç əsas mərhələdən ibarətdir:

**1. Süni peyklər** – Yer səthinə siqnal göndərir.

**2. İzləmə stansiyaları** – QMS peyklərini izləyir. Onlar siqnalları və məlumatları ötürən yerüstü qurğulardan ibarətdir.

**3. Qəbuledicilər** – cihazlar və "ağillı" telefonlardır. Onlar peyklərin ən azı dördündən gələn siqnalları qəbul edir və sizi istiqamətləndirir.

Nəticədə QMS sistemi həm sizin mövqeyinizi müəyyənləşdirir, həm də getmək istədiyiniz yeri təyin edir.

**Nisbi mövqe** obyektlərin digər obyektlərə nəzərən necə yerləşməsi və necə əlaqəli olmasıdır. Məsələn, yaşadığınız yerin dağa, çaya, məktəb binasına, dəniz kənarına və s. nəzərən mövqeyinin təyin edilməsi.



Niderlandın Rotterdam limanı

Nisbi mövqe obyektlərin fiziki (təbii), iqtisadi və digər xüsusiyyətlərini əhatə edir. Məsələn, Rotterdamın Şimal dənizi sahilində yerləşməsi onun iqtisadi-coğrafi mövqeyinin daha əlverişli olmasına imkan verir.

4 Kompüterinizdə naviqasiya ilə getmək istədiyiniz parkı axtarırsınız. Bu qəbuledici D şəklində hansı rəqəmə uyğun gəlir? Şəkildəki QMS (GPS) sisteminin necə işlədiyini təsvir edin.

5 E və F şəkillərinə əsasən sualları cavablandırın.

- E şəklində verilən obyektin nisbi mövqeyini necə şərh edə bilərsiniz?
  - E şəklindəki ərazini sosial və iqtisadi-coğrafi mövqe cəhətdən necə qiymətləndirərsiniz?
  - E və F şəkillərindəki obyektlərdən hansı nisbi mövqeyinə görə daha əlverişlidir?
- Fikrinizi əsaslandırın.

6 "Çin səddi"nin nisbi mövqeyini fiziki və iqtisadi cəhətdən necə qiymətləndirərdiniz?

## İzahetmə

### AZƏRBAYCAN HARADA YERLƏŞİR?


Yer kürəsində hər bir dövlətin özünəməxsus coğrafi mövqeyi var. Azərbaycan Respublikası Avropa və Asiya qitələrinin qovşağındır, Cənubi Qafqaz regionunda yerləşir. Ölkəni daha yaxşı tanımaq üçün onun mütləq və nisbi coğrafi mövqeyini öyrənmək vacibdir.



#### Azərbaycanla qonşu ölkələr

Azərbaycan 5 dövlətlə həmsərhəddir. Ölkəmizin Rusiya (391 km), Gürcüstan (471 km), Ermənistan (1007 km), Türkiyə (15 km) və İranla (765 km) quru sərhədləri var. Ölkəmiz şərqdə 825 km məsafədə Xəzər dənizi ilə əhatə olunub.

Ölkənin ərazisi  $38^{\circ}$ – $42^{\circ}$  şimal enlikləri və  $44^{\circ}$ – $51^{\circ}$  şərq uzunluqları arasında yerləşir. Ölkənin sahəsi  $86,6$  min  $\text{km}^2$  olub şimaldan cənuba  $400$  km, qərbdən şərqə isə  $500$  km məsafədə uzanır.



Azərbaycanın mövqeyi



Azərbaycanın koordinatları

## Fəaliyyət

- 1 A, B və C şəkillərinə əsasən sualları cavablandırın (səh. 85-də siyasi-inzibati xəritəyə baxın).
  - a) Azərbaycan hansı qitə və regionda yerləşir?
  - b) Hansı ölkələrlə yalnız su sərhədlərimiz var?
  - c) C şəklində Bakı şəhərinin 4-lü və 6-lı şəbəkədə koordinatlarını müəyyən etmək olarmı? Izah edin.
- 2 B xəritəsindən istifadə edərək qonşu ölkələri və onların ölkəmizə nəzərən yerləşdiyi istiqaməti müəyyən edin. Cədvəli dəftərinizdə tamamlayın.

Ölkə	1. Rusiya	2.	3.	4.	5.
Yerləşdiyi istiqamət	şimal				



TRASEKA – “İpək yolu”

Xəzər dənizinə çıxışının olması ölkəmizin Avropa ilə Asiya arasında ticarət və nəqliyyat əlaqələrinin genişlənməsinə səbəb olmuşdur. Bakı–Türkmənbaşı gəmi-bərə xəttini, Bakı–Tbilisi–Ceyhan boru kəmərini, Bakı–Tbilisi–Qars dəmir yolu magistralını və s. buna misal göstərmək olar.



Bakı dəniz limanı

Hər hansı ölkənin iqtisadi-coğrafi mövqeyi onun fiziki-coğrafi mövqeyindən fərqli olaraq sürətlə dəyişə bilər. Azərbaycanın Avropa və Asiya qitələri arasında yerləşməsi onun iqtisadi inkişafında mühüm rol oynamışdır. Ölkəmizin relief-iqlim şəraiti, təbii ehtiyatları və mövqeyi tarixi “İpək yolu” nəqliyyat dəhlizinin açılmasına səbəb olmuşdur.

Xəzər dənizindən çıxarılan neft və qaz ehtiyatları ölkəmizin coğrafi mövqeyini daha da əlverişli edir. Dəniz hövzəsində hasil edilən yanacaq ehtiyatlarının dünya bazarına çıxarılması Azərbaycanın beynəlxalq əhəmiyyətini artırılmışdır.



Xəzər dəniz nəqliyyatı

**3** D və E xəritələrinə əsasən sualları cavablandırın.

- “İpək yolu” dəhlizi nə üçün əyri xətt üzrə çəkilib? Fikrinizi əsaslandırın.
- Ölkəmizin mövqeyi D xəritəsində X və ya Y-də olsayıdı, hansı dəyişikliklər baş verərdi?
- E xəritəsində Xəzər dənizinə aid liman şəhərlərini müəyyən edin.

**4** Qrafikdə Bakı dəniz limanına aid 2017–2022-ci illər üzrə məlumatlar verilmişdir. ([www.stat.gov.az](http://www.stat.gov.az))

- Qrafikdə yükdaşımnanın illər üzrə gedisi şərh edin.
- 2018–2021-ci illər arasında dəniz yükdaşımalarının azalma səbəbi nə ola bilərdi? Müzakirə edin.
- Son illərdə Azərbaycanda yükdaşımalarla baş verən dəyişikliklərin coğrafi mövqə ilə hansı əlaqəsi ola bilər?





Çiapasın mürəkkəb relyefi və iqlimi var. Burada hündürlüyü 1500–2500 metr arasında olan Meseta yayları və rütubətli meşələr yerləşir. Mərkəzi Amerikanın ən yüksək zirvələrindən biri olan Takana vulkanı da (4060 metr) burradadır. Vulkan dağının ətəkləri əkinçilik üçün əlverişlidir.

Çiapas əyaləti qəhvə, banan, manqo, avokado, bal, buğda və s. kimi 63 qida məhsulu ixrac edir. Çiapas ərzaq məhsullarının 90 faizindən çoxunu ABŞ-yə ixrac etsə də, bəzi məhsullarının əsas bazarları Avropa İttifaqı (Al) ölkələridir. Əyalətdə əkinçiliyin inkişafı Meksikanın iqtisadiyyatında və xarici ticarətdə mühüm rol oynayır. Çiapasın iqlim şəraitinin əlverişli olması onun coğrafi mövqeyinin də əlverişli olmasına səbəb olur.

Meksikanın Çiapas (*Chiapas*) ştatı olkənin cənub-şərqində, Sakit okean sahilərində, Qvatemala ilə sərhəddə yerləşir. Onun koordinatları təqribən  $15^{\circ}$  şimal enliyi,  $93^{\circ}$  qərb uzunluğuudur.

Çiapasın coğrafi mövqeyi



Çiapas əyalətinin relyefi




Çiapasda qəhvə plantasiyaları

### Fəaliyyət

- 1 A, B və C şəkillərinə əsasən sualları cavablandırın.
  - Çiapas əyalətinin hansı coğrafi enliklər və uzunluqlar arasında yerləşdiyini müəyyən edin.
  - C şəklindəki qəhvə plantasiyasının B xəritəsində qeyd edilən X, Y və Z ərazilərindən hansına uyğun gəldiyini müəyyən edin.
- 2 Çiapas əyalətinin coğrafi mövqeyi hansı xüsusiyyətlərinə görə əlverişlidir?

## Dəyərləndirmə

- 1 Plana əsasən sualları cavablandırın.



a) 4-lü koordinat şəbəkə sistemində verilən rəqəmlərin hansı obyektləri göstərdiyini müəyyən edin.

1020	1323	0720	1123
0822	1220	0823	1022

b) Obyektlərin 6-lı şəbəkə sistemində koordinatlarını müəyyən edin.

məktəb	xəstəxana	məscid	kafe
parkinq	telefon köşkü	məhkəmə	poçt

c) 0719, 0721, 0819, 0820, 0919 əraziləri ilə 0722, 0723, 0822 ərazilərini xüsusiyyətlərinə görə fərqləndirin.


d) 118229 və 128200 koordinatlarında yerləşən obyektləri müəyyən edin. Bu iki obyektdən hansı daha əhəmiyyətlidir? Fikrinizi əsaslandırın.

e) Fərz edək ki, siz market və zavod tikmək istəyirsiniz, bunları planda hara yerləşdirərdiniz? Əvvəlcə bu obyektləri simvollaşdırın, sonra isə onları 6-lı koordinat sisteminə görə planda yerləşdirin.

## 1.2

## CİS-lə COĞRAFI MÖVQE TƏYİNİ

## Dərsə başlarkən



A

Norveç dəniz ölkəsidir və qlobal miqyasda yükdaşımalar da mühüm rola malikdir. Ölkədə CİS – Coğrafi İformasiya Sistemləri (*GIS – Geography Information System*) texnologiyası və naviqasiyası, dəniz idarəetmə sistemləri inkişaf etmişdir. Norveç bu sistemi gəmi yükdaşımalarında tətbiq edən ölkələrdəndir. Bəs Norveçin dəniz gəmiçiliyində CİS-in əhəmiyyəti nədir?




Norveçin Kristiansand limanı

- Gəmi hərəkətinin idarə edilməsi:* CİS gəmilərin hərəkəti ni izləyir, toqquşmaların qarşısını alır, limanlarda və sahil zonasında nəqliyyat axınının sıxlığını idarə edir.
- Gəmi təhlükəsizliyi:* gəmilərin təhlükəsiz hərəkəti üçün onları dənizin dibindəki manələri göstərən xəritələr və hava məlumatları ilə təmin edir.



C

Limanda firtinalı hava şəraiti




B

Sahil zonasının dərinliyinin CİS xəritəsi

- Limanın idarə edilməsi:* CİS gəmilərin sahilə yan alması üçün hansı məntəqələrin daha əlverişli olduğunu müəyyən edir. Limanın genişləndirilməsi, texniki xidmət fəaliyyəti və yüklerin səmərəli idarə edilməsi də CİS tərəfindən müəyyən olunur.


## Fəaliyyət

- Dünyanın fiziki xəritəsinə (səh. 86-87) istinad edərək Norveçin coğrafi mövqeyini (mütləq və nisbi) müəyyənləşdirin.
- A və B təsvirlərinə əsasən sualları cavablandırın.
  - A şəklindəki limanı gəmiçilik baxımından qiymətləndirin.
  - Bu liman gəmilər üçün hansı çətinliklər törədə bilər?
  - B şəklində 3D təsvirindəki rənglər nəyi bildirir? Rənglərin gəmilər üçün əhəmiyyəti nədir?
- Siz C şəklindəki hava şəraitinin təsirinə məruz qalmamaq üçün CİS xəritəsi hazırlamaq istəsəniz, həmin xəritədə nələri göstərməyi daha vacib hesab ederdiniz?



D

**5. Buz naviqasiyası:** CİS texnologiyası dənizlərin buzla örtülmüş hissələrində gəmilərin təhlükəsiz hərəkətini təmin edir. Gəminin olduğu yeri və buz örtüyü haqqında məlumatları gəmilərə ötürməklə onların təhlükəli şəraitdən uzaqlaşmasına kömək edir.



F

Sahil zonasının canlı aləminin CIS vasitəsilə təsviri

**4** D və F şəkillərinə əsasən sualları cavablandırın.

- a) D və F şəkillərində təsvir edilənlər arasında hansı fərqi görürsünüz?
- b) Bu xəritələrin tərtib olunmasının əhəmiyyəti nə ola bilər?

**5** E şəklinə əsasən sualları cavablandırın.

- a) Şəkli təsvir edin.
- b) Norveçin şimalındakı dənizlərin buzla örtülü olması ölkənin mövqeyinə necə təsir edir?
- c) Ekstremal hava şəraitində CIS xəritələri təhlükəsizliyi necə təmin edir?

**6** Verilən nümunələr əsasında CIS-in əhəmiyyəti ilə bağlı hansı qənaətə gəldiniz?

**4. Dənizdə yanacaq hasiləti:** Norveç dənizi neft və qaz ehtiyatları ilə zəngindir. Yataqların seçiləməsi, dəniz platformalarının yerləşdirilməsi və müxtəlif obyektlərin monitörinqində CIS mühüm rol oynayır.


Neftli ərazilərin CIS xəritəsində təsviri



E

Buzla örtülü ərazilərdə yükdaşıma

**6. Ətraf mühitin izlənməsi:** CIS vasitəsilə suyun keyfiyyətinə nəzarət edilir, zərərli tullanıtların və dəniz nəqliyyatının ekosistemlərə təsiri qiymətləndirilir, ətraf mühitin mühabizəsi təmin edilir və s.



A

**Coğrafi İnforsasiya Sistemləri (CİS)** məkana aid məlumatların toplanılması, təhlili və vizuallaşdırılması üçün istifadə olunan müasir sistemdir. Hazırda CİS, demək olar ki, bütün sahələrdə tətbiq olunur.


Bəs CİS-in tətbiqi üçün bizə nə lazımdır?

CİS sisteminin tətbiqi üçün 5 əsas elementin olması vacibdir:

- Kompyuter avadanlığı:** CİS programını işlətmək üçün kompyuterlər, serverlər, GPS, planşetlər və s. lazım olan cihazlardır.
- CİS programları:** müxtəlif sahələr və ya tətbiqlər üçün hazırlanmış fərqli proqramlardır.

#### CİS-in elementləri

- Mütəxəssislər:** CİS vasitələri ilə məlumatları təhlil edən kartograflar, CİS analitikləri və s. mütəxəssislərdir.
- Coğrafi dətaralar:** həm məkana aid baza məlumatları (xəritələr, peyk şəkilləri, aero-fotoşəkillər və s.), həm də məqsəddən asılı olaraq əraziyə aid toplanılan xüsusi məlumatlardır (əhali, temperatur, torpaq və s.).
- Metodlar:** CİS məkan analizini fərqli metod və üsullarla yerinə yetirir. Məsələn, uzaqdan zondlama, modelləşdirmə, statistik təhlillər və s. Bəs CİS-i necə tətbiq edə bilərik? CİS xəritələri təbii ehtiyatlardan səmərəli istifadə, nəqliyyatın idarə olunması, şəhər planlaşdırılması, ətraf mühitin qorunması, turizm, sənaye və kənd təsərrüfatının inkişafı və s. məqsədlər üçün tərtib edilə bilər.



B

#### Coğrafi dətaralar və CİS ləyənləri

### Fəaliyyət

- A və B şəkillərinə əsasən sualları cavablandırın.
  - A-da verilən CİS proqramları ilə coğrafi dətaralar arasında fərq nədən ibarətdir?
  - B-də verilən CİS ləyənləndəki məlumatları A təsvirindəki hansı mənbədən əldə etmək olar?
  - Yandakı şəkildə uzaqdan zondlama ilə əraziyə aid məlumatlar toplanılır. Bu üsul A şəklindəki hansı elementi ifadə edir?
- CİS proqramlarından bir neçəsinin adını sadalayın.
- CİS xəritələrinin mövcud xəritələrdən üstünlüyü nədir?
- Müasir dövrdə CİS olmasayı, ərazinin coğrafi mövqe-yinin təhlili necə həyata keçirilərdi?





C


Toplanılan məlumatlar

2. Kompüterdə CIS programından istifadə edilməsi: əsas CIS proqramlarından – ArcGIS, QGIS, Mapbox və Google Earth Pro və s. istifadə etmək mümkündür. Park ərazisi haqqında toplanılan məlumatlar programda yaradılmış CIS xəritəsinə daxil edilir.

3. Məlumatların daxil olduğu layların hazırlanması: hər bir lay müəyyən bir məlumat növünü (məsələn, parkın sərhədləri, cığırlar, yaşlılıq ərazi və s.) ifadə edir.


Programda hər lay üçün müvafiq rəng, xətt və simvollar seçə, xəritə elementlərini (başlıq, legenda, miqyas, şimal oxunun təsviri) əlavə edə və ya dəyişə bilərsiniz.

İnteqrativ CIS xəritəsi hazır olduqdan sonra isə həmin xəritədən parkdakı müxtəlif obyektlərin coğrafi mövqeyinə və digər xüsusiyyətlərinə aid məlumatları əldə etmək olar.



Şəhərdə sakinlər üçün vacib obyektlərdən biri də parklardır. Parkın CIS vasitəsilə xəritəsinin hazırlanması məlumatların toplanılmasından xəritənin yaradılmasına qədər aşağıdakı mərhələləri əhatə edir:

1. Park haqqında məlumatların toplanılması: buraya QMS (GPS) koordinatları, aerofotoşəkillər, parkın sərhədləri, cığırlar, yaşlılıq ərazi və xəritəyə qeyd etmək istədiyiniz digər xüsusiyyətlər daxil edilə bilər.




CIS-in layları

Park xidmətləri

5 C və D şəkillərinə görə sualları cavablandırın.

- D şəklindəki layların hazırlanması üçün C-dən necə istifadə edə bilərik?
- C və D şəkillərini müqayisə edərək onların ümumi xüsusiyyətlərini müəyyənləşdirin.
- CIS xəritəsinin hazırlanmasında laylar nəyi ifadə edir?

6 Sağdakı təsvirdən istifadə edərək CIS xəritəsinin hazırlanma prosesini şərh edin.



## İzahetmə


## COĞRAFI MÖVQEYİN GƏLƏCƏK PERSPEKTİVLƏRİ NƏLƏRDİR?

Ölkələrin coğrafi mövqeyinin əlverişliliyi onların əsas inkişaf mənbələrindən biridir. Ölkələr fərqli coğrafi mövqeyə malik olsalar da, hər bir yerin iqtisadi, sosial, siyasi və ekoloji üstünlükləri var. Bu onların gələcək inkişafi üçün də vacibdir. Bəs coğrafi mövqeyin hansı perspektivləri ola bilər?



**Ticarət.** Qlobal ticarətin inkişafı beynəlxalq ticarət yollarının və okeana çıxışı olan ölkələrin iqtisadi cəhətdən inkişafına səbəb ola bilər.

Beynəlxalq neftdaşıma



**Təbii ehtiyatlar.** İnsanlar öz ehtiyaclarını təmin etmək üçün faydalı qazıntılar, su, torpaq, bitkilər və s. kimi təbii komponentlərdən istifadə edirlər. Bu komponentlər təbii ehtiyatlar və ya resurslar adlanır. Təbii ehtiyatlara tələbat artdıqca zəngin resursları olan ölkələr rəqabət üstünlüyü qazanır, daha çox inkişaf edir.


Dünyada yanacağın daşındığı su obyektləri



**Turizm.** Dünyada cəlbedici təbiətə, tarixi abidələrə, unikal yerlərə malik olan ölkələr turist cəlb etməklə gəlir əldə edə bilər.

## Fəaliyyət

- 1 A xəritəsinə və B qrafikinə əsasən suallara cavab verin.
  - a) A xəritəni təhlil edin. Xəritədəki adlar nəyi bildirir?
  - b) B qrafikində ən çox və ən az yanacaq ehtiyatı daşınan coğrafi obyektlər hansılardır?
  - c) A xəritəsindəki boğazların coğrafi mövqeyi beynəlxalq yükdaşımısha necə təsir edir?
- 2 C şəklində solda Sahara səhrası, sağda isə Sri-Lankanın Hind okeanı sahilləri təsvir edilmişdir. Şəkillərə görə:
  - a) Hansı şəkildəki ərazi turizm fəaliyyəti üçün daha əlverişlidir?
  - b) Şəkildəki ərazilərin coğrafi mövqeyi onların inkişafına necə təsir edə bilər?



Əkin sahələrinin yayıldığı ərazilər



Təbii fəlakət riski olan regionlar

**Ətraf mühitin mühafizəsi.** Təbii fəlakətlərin az baş verdiyi ölkələr daha təhlükəsizdir. Bu da həmin ölkələrin inkişafına müsbət təsir edir. Müasir texnologiyaların tətbiqi təbii fəlakətlərdən qorunmağa imkan verir.

3 D və E xəritələrinə əsasən sualları cavablandırın.

- D xəritəsinə görə kənd təsərrüfatı üçün əlverişli olan əraziləri müəyyən edin.
- Coğrafi mövqe kənd təsərrüfatının inkişafına necə təsir edə bilər?
- E xəritəsinə əsasən ən çox təbii fəlakət riski olan qitəni və regionları müəyyən edin.
- Asiya regionunda hansı təbii fəlakət riskləri çoxdur?
- Coğrafi mövqe və təbii fəlakətlər arasında hansı əlaqə var?

4 Dünyanın siyasi xəritəsindən coğrafi mövqeyinin əlverişsiz olduğu qitə, ölkə və boğazları seçin. Onların nisbi coğrafi mövqeyi gələcəkdə hansı amillərin təsiri ilə və necə dəyişə bilər? Sualı aid fikirlərinizi sinifdə müzakirə edin.

**Kənd təsərrüfatı.** Digər sahələrdən fərqli olaraq kənd təsərrüfatı təbii şəraitdən daha çox asılıdır. Belə ki, əlverişli təbii şərait (münbit torpaq, su ehtiyatı və iqlim şəraiti) hər zaman əkinçilik və heyvandarlığın inkişafı üçün əsas amil olaraq qalır. Müasir texnologiyalar isə bəzi ölkələrdə kənd təsərrüfatının yüksək inkişafına daha çox imkan verir.


**Alternativ enerji istehsalı.** Dünyada əsas enerji mənbələri sayılan resurslar – neft, qaz, kömür və s. yanacaq növləri getdikcə tükənməkdədir. Ona görə də Günəş, külək və su enerjisi ilə zəngin ölkələr yeni texnologiyaları tətbiq edərək dünya enerji istehsalında lider ola bilər.

Qitə	Ölkə	Boğaz



A

CİS xəritələrində marşrut şəbəkəsi, muzeylər, restoran və hotellər təsvir edilir. Bu xəritələrdən istifadə edən turistlər gəzməli yerləri və onların yerləşdiyi ərazini daha rahat müəyyənləşdirə bilirlər. CİS xəritələri vasitəsilə şəhərdə tullantıların yaranmasını, tixacları və turizmin ətraf mühitə təsirini də izləmək mümkündür.




CİS prosesi

### Fəaliyyət

- 1 A şəklinə görə San-Fransisko şəhərinin coğrafi mövqeyinin xüsusiyyətlərini sadalayın.
- 2 B şəklində yaradılan laylar nə üçün fərqli məlumatlardan ibarətdir? Siz turist olsaydınız, hansı layları əlavə etmək istərdiniz?
- 3 C şəklinə əsasən sualları cavablandırın.
  - a) Şəkildəki prosesi təhlil edin.
  - b) B şəkli C şəklində hansı hissəyə uyğun gelir?
  - c) Sizcə, şəkildəki prosesləri kim həyata keçirir?

San-Fransisko şəhəri ABŞ-nin qərb sahilində, Sakit okeanla San-Fransisko körfəzi arasındaki eyniadlı yarımadada yerləşir. Şəhər müxtəlif xalqların çoxluğu, zəngin turizm obyektləri, müasir şəhər strukturu ilə tanınan məşhur turizm məkanıdır. San-Fransiskoya turistlər çox gəldiyi üçün şəhərin turizm departamenti CİS-dən istifadə edərək onlar üçün interaktiv xəritələr tərtib edir.

San-Fransiskonun coğrafi mövqeyi



B


Turizmə aid CİS layları

Bu xəritələrin köməyi ilə San-Fransiskoda yaşayanlarla yanaşı, turistlərin də şəhərdəki gəzməli məkanlardan rahat istifadə etmələrinə şərait yaranır.

**Dəyərləndirma**

**1** Kapitan dəniz vasitəsilə yükləri daşımaq üçün gəmini hərəkət etdirmək istəyirdi. Lakin dənizin dalğalı olduğunu görüb yola çıxmaya tərəddüd etdi. Kapitana kömək etmək üçün aşağıdakı suallara cavab verərək CİS xəritəsini hazırlayın.

- Sizcə, gəmi kapitanına hansı növ CİS xəritəsi lazımdır?
- CİS xəritəsini hazırlamaq üçün hansı ləvazimatların olması vacibdir?
- A şəklinə əsasən hava şəraitinə aid CİS xəritəsini tərtib etmək üçün verilən laylar hansı məlumatları əks etdirməlidir?
- Bu layların yigiləlməsi üçün nə lazımdır?
- Hava şəraitinə aid başqa hansı məlumatları xəritə üzərində göstərmək istərdiniz?
- İnteqrativ CİS xəritəsini necə izah edərdiniz?

**LAYİHƏ**

\* Cədvəldə verilən mərhələlərə uyğun olaraq xoşladığınız mövzuya aid CİS xəritəsi hazırlayın.

Məqsəd	<ul style="list-style-type: none"> <li>Şəhər planlaşdırılması, kənd təsərrüfatı, turizm, sənaye, nəqliyyat və s. sahələrə aid məlumatların hazırlanması</li> </ul>
Məlumatların toplanılması	<ul style="list-style-type: none"> <li>QMS (GPS) koordinatlar</li> <li>aerofotoşəkillər</li> <li>xəritələr</li> <li>statistik məlumatlar və s.</li> </ul>
CİS programı	<ul style="list-style-type: none"> <li>ArcGIS</li> <li>QGIS</li> <li>Mapbox</li> <li>Google Earth Pro və s.</li> </ul>
Məlumatların daxil edilməsi	<ul style="list-style-type: none"> <li>Məqsəddən asılı olaraq topladığınız məlumatlar</li> <li>Məlumatların rənglər, xətlər və simvollar vasitəsilə təsviri, başlıq, legenda, miqyas, şimal oxunun verilməsi və s.</li> </ul>
İnteqrativ xəritə	<ul style="list-style-type: none"> <li>Bütün layların birləşdirilərək integrasiya edilməsi</li> <li>Təhlillər</li> <li>Təqdimat</li> </ul>


## ÜMUMİLƏŞDİRİCİ TAPŞIRIQLAR

1. Verilən sözlərdən istifadə edərək mətni tamamlayın.

coğrafi uzunluq, koordinat sistemi, nisbi mövqe, coğrafi enlik, mütləq mövqe

\_\_\_\_\_ Yer kürəsində obyektlərin coğrafi \_\_\_\_\_ dəqiqliq yeridir. Koordinat sisteminə əsasən qlobus və xəritələrdə \_\_\_\_\_ və \_\_\_\_\_ təyin edilir. \_\_\_\_\_ bir obyektin digərlərinə nəzərən necə yerləşməsi və onlarla necə əlaqəli olmasına.

2. Turistlər aşağıda planı verilən əraziyə səyahət etmək istəyirlər.




- a) Plandakı ərazini təsvir edin.
- b) 1-ci kənddən yola çıxan turistlər əvvəlcə 3-cü kəndə, sonra isə E məntəqəsinin yerləşdiyi gölə getmək istəyirlər. Onlar ardıcıl olaraq hansı istiqamətlərdə getməlidirlər?
- c) Bataqlıqda və göldə yerləşən məntəqələrin 4-lü şəbəkə koordinat sistemini görə mövqeyini müəyyən edin.
- d) Sizcə, turistlər E və H məntəqələrindən hansına daha rahat gedə bilərlər? Nə üçün?
- e) A, B, C, D, F, H məntəqələrinin 6-li şəbəkə koordinat sistemini əsasən mövqeyini təyin edin.
- f) Verilmiş koordinatlarda hansı məntəqə və ya obyektlər yerləşir?
- |      |      |        |        |
|------|------|--------|--------|
| 3050 | 3652 | 314550 | 344569 |
| 3451 | 4051 | 399583 | 436542 |

BÖLMƏ

# 2

## YERİN DAXİLİ PROSESLƏRİ

Yerin daxilində nə baş verir?



2023-cü il fevralın 6-da Türkiyədə bir-birinin ardınca 7,7 və 7,6 bal gücündə zəlzələ baş verdi. Bu, ölkədə son yüz ildə baş verən ən dağlıcı zəlzələ idi. Zəlzələ nəticəsində çoxlu sayıda şəhərlər, kəndlər yerlə yeksan oldu. Küçələr, məhəllələr tanınmaz hala düşdü. Yer səthində çatlar əmələ gəldi. Zəlzələlərin baş verdiyi ərazilərdə Yer səthinin görünüşündə dəyişikliklər baş verdi. Şəkildə bu dəyişikliklərdən biri eks olunmuşdur.

- Şəkildə zeytun bağları təsvir edilmişdir. Zəlzələ nəticəsində zeytun bağlarında baş verən dəyişiklikləri şərh edin.
- Zəlzələ nəticəsində dağıntılarının və Yer səthində yaranan dəyişikliklərin çox olmasını nə ilə izah etmək olar?
- Yerin daxilində zəlzələdən başqa, daha hansı proseslər ola bilər?
- Yerin daxilində baş verən proseslərin quru və suyun paylanmasında nə kimi təsirləri ola bilər?

## 2.1

## YERİN DAXİLİ QURULUŞU

## Dərsə başlarkən

**İslandiya** – vulkanlar adasıdır. Hətta adanın yaranması vulkanların püskürməsinin nəticəsidir. Həzirdə adada çoxlu sayıda püskürən vulkan mövcuddur. Bunlardan biri də Eyyafyadlayokudl vulkanıdır.

2010-cu il aprelin 14-də İslandiyada Eyyafyadlayokudl buzlağının altındaki vulkan püskürdü və atmosferdə nəhəng kül buludu yarandı. Bu bulud bir neçə gün Avropanın bir çox ölkəsini bürüdü. Bu səbəbdən Avropa ölkələri arasında aviareyslər ləğv edildi. İslandiya tarixdə ilk dəfə hava limanlarını bağlamalı oldu.



A



B

İslandiya. Eyyafyadlayokudl vulkanının püskürməsi

İslandiya

## Fəaliyyət

- 1 A və B şəkillərinə əsasən suallara cavab verin.
  - a) Dünyanın fiziki xəritəsində (səh. 86–87) İslandiya adasının mövqeyini təyin edin.
  - b) Adanın mövqeyi ilə burada vulkanların baş verməsi arasında hansı əlaqə ola bilər?
  - c) B şəklindəki Eyyafyadlayokudl və digər vulkanların yerini müəyyən edin.
  - d) B şəklində müəyyən etdiyiniz vulkanların, demək olar ki, eyni xətt üzərində yerləşməsini nə ilə izah etmək olar?
  - e) Nə üçün adanın kənar hissələrində vulkanlar yoxdur?
- 2 A şəklində təsvir edilən prosesin ətraf mühitə təsiri necə ola bilər?
- 3 Vulkanların olduğu ərazilərdə başqa hansı təbii hadisələr baş verə bilər?



C

İslandiyada vulkanlarla yanaşı, çoxlu isti bulaqlar da var. Bu səbəbdən İslandiyani "qeyzerlər ölkəsi" adlandırırlar. Onlar yerin altında qaynayaraq fəvvərə şəklində səthə çıxır. Bu bulaqlardan müxtəlif məqsədlərlə istifadə edilir. Zaman keçdikcə yeni qeyzərlər yaranır, bəziləri isə fəaliyyətini dayandırır. Hazırda İslandiyada aktiv olan 29-dan çox nəhəng qeyzer var. Bunlardan biri də Strokkur qeyzeridir.

Islandiyada isti bulaqlar



D

Strokkur qeyzeri İslandiyanın paytaxtı Reykjavikin şərqində yerləşir. Bu qeyzer 1789-cu ildə zəlzələ zamanı yarandı və XX əsrin əvvəllində baş vermiş zəlzələyə qədər fəaliyyəti davam etdi. Bu zəlzələdən sonra isə onun püskürməsi dayandı. 1963-cü ildə yerli sakinlər onun tıxanmış kanalını təmizlədikdən sonra qeyzer yenidən püskürməyə başladı. Hazırda onun hündürlüyü 15–20 metr, bəzən isə 40 metr yüksəkliyə çatır. Hər 6–10 dəqiqədən bir fəvvərə vurur.


Strokkur qeyzeri

4 Mətnə, C və D şəkillərinə görə suallara cavab verin.

- C şəklini şərh edin.
- C şəklindəki təbii hadisənin İslandiyada geniş yayılması nə ilə izah oluna bilər?
- D şəklindəki qeyzerin yeri ilə B şəklindəki vulkanların yerləşməsi arasında hansı əlaqə var?
- Nə üçün zəlzələ Strokkurun həm yaranmasına, həm də dayanmasına səbəb oldu?
- İnsanların Strokkurda yaranan tıxacı açmaqdə məqsədi nə idi?

5 B və C şəkillərində təsvir olunan oxşar təbii hadisə və obyektlər Azərbaycanda da varmı?


Fikrinizi əsaslandırın.



Yerin daxili quruluşu

**Yer qabığı** Yerin üst, bərk təbəqəsidir. İki tipə bölünür: kontinent və okean. Kontinent tipli Yer qabığının qalınlığı orta hesabla 30–40 km-ə bərabərdir. Dağların altında onun qalınlığı 70 km-ə çatır. Okean tipli Yer qabığının qalınlığı isə 5–10 km-dir.

Yer qabığının tipləri



## Fəaliyyət

1 A və B şəkillərinə əsasən suallara cavab verin.

- A şəklinə görə Yerin daxili qatlарını təsvir edin.
- A şəklinə əsasən cədvəli tamamlayın.

Nüvənin qalınlığı	Mantiyanın qalınlığı	Xarici nüvənin qalınlığı	Daxili nüvənin qalınlığı

- B-yə görə Yer qabığının hansı qatlardan ibarət olduğunu müəyyən edin.
- Kontinent və okean tipli Yer qabığı necə fərqlənir?

2 B və C şəkillərinə əsasən suallara cavab verin.

- Dünyanın fiziki xəritəsində (səh. 86–87) Yer qabığının ən nazik və ən qalın olduğu yerləri tapın.
- Nə üçün ən qalın və ən nazik Yer qabığı şəkil C-də təsvir olunan ərazilərdə müşahidə edilir?
- C-dəki hansı məntəqədə vulkanların püşkürməsi ehtimalı daha çoxdur? Nə üçün?



C

Yer qabığının ən qalın və ən nazik hissələri

*Daxili nüvə* bərk olduğu üçün daha çox sıxlığa malikdir.

*Yer qabığı* süxurlardan ibarətdir, kövrəkdir.

*Xarici nüvədə* dəmir və nikel yüksək temperatura malikdir və ərimiş haldadır.

*Məntəqənin* alt hissəsində təzyiq yüksək olduğu üçün maddələr ərimir.

*Üst mantiya* – vulkanların ocağı buradadır.

D


Yerin daxili quruluşu

3 D şəklinə və mətnə əsasən suallara cavab verin.

- Nə üçün Üst mantiya vulkan ocağı sayılır?
- D şəklindəki hansı təbəqə daha ağır, hansı daha yüngül olar? Bunun səbəbi nə ola bilər?
- Nə üçün daxili nüvədə maddələr bərk, xarici nüvədə isə maye halındadır?

4 B və C şəkillərinə əsasən cədvəldə verilmiş məntəqələrin xüsusiyyətlərini qeyd edin.

Məntəqə	Xüsusiyyət	Yer qabığının tipi	Yer qabığının qatları
Himalay dağları			
Marian çökəkliyi			



A

Hazırda püskürən və ya püskürməsi haqqında məlumatların olduğu vulkanlar **aktiv vulkanlardır**. Onların kraterində yüksək temperaturla malik lava və zəhərli qazlar olur. Aktiv vulkanlar püskürən zaman lava vulkan yamacı boyu sürətlə hərəkət edir və yolu üzərindəki hər şey məhv olur. Yer səthinə lavadan başqa, vulkan külü və bərk süxur parçaları çıxır. Səthə çıxan zəhərli qazlar və tüstü havanı çırkləndirir. Aktiv vulkanların çoxu Sakit okean sahillərində yerləşir. Dünyanın ən hündür aktiv vulkanlarından biri And dağlarında yerləşən Lyulyaylyakodur (6723 m).

**Vulkanlar** Yer səthində yayılmış relyef formasıdır. Onlar çatlarla Yer səthinə çıxan maqmanın soyumasından yaranır. Mantıyanın əsas maddəsi olan **maqma** Yer səthinə çıxdıqdan sonra tərkibindəki qazları, su buxarını itirir və **lavaya** çevrilir. Vulkanın kraterində lavanın temperaturu təqribən  $1000^{\circ}\text{C}$ – $1200^{\circ}\text{C}$  olur. Vulkanlar fəaliyyətinə görə üç qrupa bölünür.

Vulkan və onun elementləri



B

Aktiv vulkan

## Fəaliyyət

- 1 A şəklinə əsasən suallara cavab verin.
  - a) Şəkildə verilən vulkan elementlərini öz sözlərinizlə izah edin.
  - b) Vulkan boğazı Yerin hansı təbəqəsindən başlayır və Yer qabığının hansı qatlarından keçir?
  - c) A şəklindəki hansı vulkan elementlərini B, C, D, E şəkillərində müəyyən etmək mümkündür?
- 2 B şəklində verilən vulkan növü necə yaranır?
- 3 "Azərbaycanda B şəklindəki vulkanlara rast gəlinmir" fikri barədə hansı mülahizələri söyləyə bilərsiniz?



C

Bir neçə əsr müddətində püskürməyən vulkanlar **yatmış** vulkanlar adlanır. Aktiv vulkanlar kimi onların da maqma ocağı var. Lakin burada ocaq daha dərində yerləşdiyindən zəif aktivlik müşahidə edilir. Məsələn, Yellowston vulkanı.



Yatmiş vulkan

**Sönmüş vulkanlar** daha qədim zamanlarda püskürmiş, hazırda isə onlarda vulkanizm prosesi dayanmışdır. Belə vulkanların ətrafında zəngin faydalı qazıntıları, münbit torpaqlar, sıx meşələr yerləşir. Qafqaz dağlarının ən hündür zirvəsi Elbrus (5642 m) belə vulkanlardandır.



D

Sönmüş vulkan

Quruda olduğu kimi, okeanın dibində də vulkanlar var. Sualtı vulkanlar okeanların mərkəzi hissələrində və qitələrin kənarları boyu yayılmışdır. Onların püskürməsi nəticəsində adalar yaranır. Dünyanın ən hündür sualtı vulkanı Havay adalarında olan Mauna-Keadır.



E

Sualtı vulkan

- 4 B və C şəkillərində təsvir edilmiş vulkanların oxşar və fərqli xüsusiyyətləri hansılardır?
- 5 C və D şəkillərində verilən vulkanları müqayisə edin.
- 6 E şəklindəki vulkanı və onun nəticələrini şərh edin.
- 7 Yer qabığının tipləri şəklindən (səh. 28) istifadə edərək sualtı vulkanları qurudakı vulkanlarla müqayisə edin. Hansının püskürmə ehtimalı daha çoxdur? Nə üçün?
- 8 Dünyanın fiziki xəritəsindən (səh. 86–87) istifadə edərək E şəklindəki vulkana aid ən azı 3 misal göstərin.

## İzahetmə



A

Palçıq vulkanı

Dünyada qeyzerlərin yayılması

Püşkürmə tərkibinə görə vulkanlar iki qrupa bölünür: **maqmatik və palçıq vulkanları**. Maqmatik vulkanlar lava, palçıq vulkanları isə qaynar gil-palçıq püşkürür. Palçıq vulkanları çökəmə səxurlarda yaranır və ocağı dərində olmur. Onların kraterində temperatur  $250\text{--}300^{\circ}\text{C}$ -yə çatır. Vulkandan çıxan palçıq çoxlu mineral maddələrlə zəngin olur. Bu vulkanların ətrafında neft və təbii qaz yataqları yerləşir. Palçıq vulkanlarına psevdovulkanlar və ya "yalançı vulkanlar" da deyilir.

Vulkanların yayıldığı ərazilərdə qeyzerlərə rast gəlinir. Bu ərazilərdə Yerin altında olan maqma yeraltı suları qızdırıldığına görə onlar tektonik çatlardan yüksək təzyiqlə Yer səthinə çıxır.



B

## Fəaliyyət

- 1 A və B şəkillərinə əsasən suallara cavab verin.
  - a) A şəklindəki vulkanla səh. 30-da verilən B vulkanını əlaqələndirin.
  - b) Nə üçün palçıq vulkanlarının olduğu yerlərdə neft və təbii qaz olur?
  - c) A şəklindəki vulkanın temperaturunun səh. 30-da verilən maqmatik vulkanın temperaturundan fərqli olmasının səbəbləri nədir?
  - d) B xəritəsinə əsasən qeyzerlərin daha çox olduğu əraziləri müəyyən edin və onları C xəritəsi ilə qarşılaşdırın. Hansı qanunauyğunluğu müşahidə etdiniz?
  - e) Dünyanın siyasi xəritəsi (səh. 88) və B xəritəsinə istinad edərək qeyzerlərin yayıldığı ölkələri müəyyənləşdirin.

Yer səthində vulkanlar qeyri-bərabər paylansa da, onların yayılmasında bir qanunauyğunluq müşahidə edilir. Vulkanların püskürməsi təbii fəlakətlərə səbəb olur. Lakin onların insanların həyatı üçün faydaları da vardır. Vulkanların yayıldığı ölkələrdə onlardan müxtəlif məqsədlər üçün istifadə edilir.



- ▲ Aktiv vulkan
- ▲ Sönmüş vulkan
- ▼ Yatmış vulkan
- Palçıq vulkanı

### Dünyada vulkanların yayılması


**2** C xəritəsinə əsasən sualları cavablandırın.

- Vulkanların daha çox yayıldığı ərazilər hansılardır? Bunu necə izah edərdiniz?
- Düyanın siyasi xəritəsindən (səh. 88) istifadə edərək C xəritəsindəki vulkanları cədvəldəki kimi qruplaşdırın.

Vulkanlar	Vulkanların adları	Yerləşdiyi ölkələr
aktiv		
yatmış		
sönmüş		
palçıq		

**3** "Vulkanlardan və qeyzərlərdən insanlar necə istifadə edirlər?" mövzusunda esse yazın.

Yerin daxili prosesləri Azərbaycanın relyefinin yaranmasında böyük rol oynamışdır. Daxili proseslər ölkəmizin ərazisində tektonik çatların, maqmatik və palçıq vulkanlarının, isti və soyuq mineral bulaqların geniş yayılmasına səbəb olmuşdur. Bu təbii obyektlər Azərbaycan ərazisində qeyri-bərabər paylanmışdır.



Azərbaycanın tektonik xəritəsi

A

Azərbaycanda çoxlu termal və ya isti bulaqlar var. Bu bulaqlarda suyun temperaturu  $37^{\circ}\text{C}$ -dən çox olur. Onların tərkibi minerallarla zəngindir. Bəzi bulaqlarda su Yer səthinə qaynayaraq çıxır. Termal bulaqlar, əsasən, dağlıq ərazilərdədir. Bunlardan ən məşhuru Kəlbəcər rayonundakı "İstisu"dur. "İstisu"yun tərkibi Çexiyadakı məşhur "Karlovı Vari" mineral suyu ilə oxşardır.

İstisu. Kəlbəcər



B

### Fəaliyyət

1 A və B şəkillərinə istinad edərək suallara cavab verin.

- a) A xəritəsində verilən təbii obyektləri sadalayın. Nə üçün onlar Azərbaycanda geniş yayılmışdır?  
b) Azərbaycanın fiziki və siyasi-inzibati (səh. 84–85) xəritələrindən istifadə edərək cədvəli tamamlayın.

Təbii obyektlər	Yayıldıqları ərazilər və inzibati rayonlar
maqmatik vulkanlar	
palçıq vulkanları	
termal – mineral sular	

- c) Bu təbii obyektlərin yayılmasında hansı qanunauyğunluğu müşahidə etdiniz?  
d) B şəklindəki bulağın yerini A-da tapın. Onun temperaturu və mövqeyi arasında hansı əlaqə var?



C

Azərbaycanın Kiçik Qafqaz ərazisində yerləşən Qarabağ vulkan yaylasında sönmüş vulkanlara rast gəlinir. Onlardan bəzilərinin kraterində göllər var. Büyük İşıqlı vulkanı da bunlardan biridir.

Büyük İşıqlı vulkanı

Dünyada olan palçıq vulkanlarının 400-ə qədəri Azərbaycandadır. Palçıq vulkanları püskürən zaman səthə su buxarı, qazlar və su-neft qarışığı, qaynar sıyıq-palçıq kütləsi çıxır. Dünyanın ən böyük palçıq vulkanlarından olan Torağay Azərbaycandadır. Qobustanda yerləşən bu vulkanın hündürlüyü 402 m, kraterinin diametri isə 500 m-dir.



D

Torağay vulkanı

Quruda olduğu kimi, suyun altında da palçıq vulkanları püskürür. Belə ki, Xəzər dənizində 140-a yaxın palçıq vulkanı var. Sualtı palçıq vulkanları püskürərkən adalar yaradır. Bakı arxipelaqında 8 ada məhz palçıq vulkanlarının püskürməsindən yaranmışdır. Məsələn, Xərə-Zirə, Çigmil, Səngi-Muğan, Zənbil, Daşlı ada və s. belə adalardandır.



E

Daşlı ada vulkanı

**2** C, D və E şəkillərinə əsasən suallara cavab verin.

- Təsəvvür edin ki, C şəklində verilən əraziyə səyahət etmisiniz. Bunun üçün hansı inzibati rayona getməlisiniz?
- Orada müşahidə edəcəyiniz təbii şərait (süxurlar, göllər, hündürlük, təbiət mənzərəsi və s.) haqqında fikirlərinizi söyləyin.
- D şəklində verilən vulkanların Azərbaycanda çox olmasının səbəbi nədir?
- E şəklindəki aktiv vulkan sönmüş vulkana çevrilərsə, zaman keçdikcə adanın sahəsi necə dəyişər? Fikrinizi əsaslandırın.

**3** Maqmatik və palçıq vulkanlarının ətrafında hansı faydalı qazıntılar yayılı bilər? Nə üçün?

Şimali Amerikada yerləşən Yellowston dünyanın supervulkanı hesab edilir. Vulkanın altında nəhəng maqma ocağı var. Bu ocağın dərinliyi 9 km, eni 60 km, uzunluğu isə 80 km-ə çatır. Vulkan o qədər nəhəngdir ki, onun konusu belə yoxdur. Burada maqma daim hərəkət edərək zəlzələlər törədir. Vulkanın kraterində çoxlu sayda qeyzərlər və termal sular var. Alimlər hesab edirlər ki, Yellowstonun püskürməsi Yer kürəsində atmosferin, relyefin, canlı aləm və iqlimin dəyişməsinə səbəb ola bilər.



Yellowston vulkanı

### Fəaliyyət

- 1 Yellowstonun mövqeyinin onun supervulkan olmasına təsirini necə izah edərdiniz? Səh. 40-dakı litosfer tavalarının və səh. 43-də verilən seysmik qurşaqların xəritələrinə istinad edin.
- 2 Supervulkanın maqma ocağının ölçüləri sizdə hansı fikri oyadır?
- 3 Nə üçün alimlər Yellowstonda baş verən ən zəif prosesləri belə diqqətlə araşdırırlar?
- 4 Hansı proses və ya hadisə bu yatmış vulkanı oyada bilər?
- 5 Yellowston supervulkanı püskürərsə, Yerin təbiətində hansı dəyişikliklər baş verər? Fikirlərinizi cədvəl üzrə qruplaşdırıb yazın.

Atmosferə təsiri	Relyefə təsiri	Iqlimə təsiri	Canlı aləmə təsiri

- 6 Yellowston püskürərsə, baş verən dəyişikliklər Azərbaycan təbiətinə də təsir edərmi? Fikrinizi əsaslandırın.

## Dəyərləndirmə

**1** Verilən mətnə və şəklə əsasən su-alları cavablandırın.


Geoloqlar qrupuna dörd quyu qazmağı tapşırdılar.

A qrupunun heyəti 3000 m dərinliyə çatdıqda burada neft-qaz yataqlarının, həm də qaynar palçıq kütləsinin olduğunu aşkar etdi. Dərinliyə doğru isə hər 33 metrdə temperaturun  $1^{\circ}\text{C}$  artdığı müşahidə olunurdu.

B qrupunun geoloqları quyu qazarkən Yer qabığının orta bərk qatına çatdılardı.

C qrupunun məqsədi Yer qabığının qatlarını öyrənmək idi. Onlar daha dərin quyu qazdırılar və Yer qabığının sonuncu qatına çatdılardı.

D qrupunun geoloqları quyunu okeanda qazdırılar və 1000 m dərinlikdə çökəmə mənşəli süxurlar aşkar etdilər. Bu dərinlikdən sonra bərk səxur qatı başlığından geoloqlar qazıntıını dayandırdılar. Onların verdiyi məlumatə görə, qazılan quyunun yaxınlığında okeanın dibindən termal sular çıxırı.



a) Geoloqların araşdırımalarının nəticələrinə dair aşağıda təqdim olunanları müəyyən edin. Geoloqlar tərəfindən qazılan quyuları və qazıntı zamanı çatdıqları Yer qabığının qatlarını cədvəldə qeyd edin.

Qruplar	Quyular	Qazıntıların çatdığı qatlar
A		
B		
C		
D		

b) A qrupunun qazdığı quyuda temperaturun təqribən neçə dərəcə artdığını hesablayın.

c) A qrupunun qazdığı quyunun ətrafında hansı vulkan növünün olma ehtimalı var? Fikrinizi əsaslandırın.

d) Hansı qrupun qazdığı quyuda temperatur, təzyiq və sıxlıq daha çox dəyişir? Fikrinizi əsaslandırın.

e) D qrupunun qazdığı quyunun yaxınlığında termal suyun olmasının səbəbi nədir?

f) Hansı quyular üst mantiyaya daha yaxındır?

## 2.2


## LİTOSFERİN HƏRƏKƏTİ

## Dərsə başlarkən



Kobe Yaponiyanın ən böyük dəniz limanlarından biridir. 10 milyondan çox insanın yaşadığı bu liman şəhərində tez-tez güclü zəlzələlər baş verir. 1995-ci il yanvarın 17-də Kobe şəhərində 7,3 bal gücündə dəhşətli zəlzələ baş verdi. Zəlzələ zamanı ən çox dağıntı şəhərin mərkəzində və dəniz sahilində oldu. Çünkü burada binalar yumşaq sükurların üzərində, dənizin qurudulması hesabına genişləndirilmiş ərazilərdə tikilmişdi.

## Yaponiya



Zəlzələ ocağı Avadzi adasında 15–20 km dərinlikdə, düz şəhərin mərkəzində olan çatda yerləşirdi. Zəlzələ zamanı adanın şimalında yeni çat yaranmış, şəhərin altındakı çat isə 1,5 m sağa və 1,2 m dərinliyə doğru yerini dəyişmişdi. Bu zəlzələ Yaponiyada ən güclü zəlzələlərdən biri kimi tarixə düşdü və böyük itkilərə səbəb oldu. Yaponlar bu hadisəni "Böyük Avadzi zəlzələsi" adlandırırlar.

## Kobe zəlzələsi

## Fəaliyyət

1 Mətnə, A və B şəkillərinə əsasən suallara cavab verin.

a) Cədvəli tamamlayın.

Təsvir edilən litosfer tavaları	Müəyyən etdiyiniz litosfer tavalarının hərəkət istiqamətləri	Kobe şəhərinin yerləşdiyi tava

b) A şəklində təsvir edilmiş tavaların hərəkətinin B şəklindəki nəticələrini şərh edin.

c) Kobedə tez-tez güclü zəlzələlərin olmasının səbəbini A, B və C-dəki təsvirlərlə əlaqələndirin.


d) A şəklindəki şəhərlərdən hansında Kobedəki kimi güclü zəlzələ olma ehtimalı daha böyükdür? Fikrinizi əsaslandırın.

2 Sizcə, Kobe zəlzələsini nə üçün "Böyük zəlzələ" adlandırdılar?



C

Kobenin mərkəzi



D


Zəlzələ zamanı şəhərin əsas yolları dağıldı. Zəlzələ səhər, yerli vaxtla 05:46-da baş verdiyi üçün şəhərdə 300-dən çox yanğın baş verdi. Şəhərin əsas magistralı olan Hansin avtomobil yolu tamamilə dağıldı. Təbii fəlakət yapon hökuməti üçün zəlzələ ilə bağlı tədbirlərin görülməsi barədə ciddi siqnal oldu. Dövlət yeni qanunlar qəbul etdi. Məktəblərdə və iş yerlərində zəlzələdən qorunmağa dair müntəzəm olaraq keçirilən dərslərin sayı çoxaldıldı. Hazırda Yaponiya zəlzələni əvvəlcədən xəbər vermək üçün qurulan stansiya və cihazların sayına görə dünyada birincidir.

Yaponiya Meteorologiya Agentliyi (YMA) ölkə ərazisində 5000-ə yaxın seysmoqraf cihazı quraşdırıb. Bu cihazlar əhaliyə zəlzələni 1 dəqiqə əvvəl xəbər verməyə imkan verir. Həmin sistem sayəsində 2011-ci ildə Yaponianın Fukushima şəhərində baş verən zəlzələ və tsunami zamanı itkiləri xeyli azaltmaq mümkün oldu.

Hansin avtomobil yolu

- 3** C və D şəkillərinə əsasən suallara cavab verin.
  - a)** C şəklini şərh edin. Zəlzələnin fəsadları şəhərin hansı hissəsində çox və ya azdır?  
Bunun səbəbi nə ola bilər?
  - b)** Hansin yolunun şəkil D-də təsvir edildiyi dalğavari formada dağılması ilə A və B-dəki proses arasında hansı əlaqə var?
- 4** Kobedə yanğınların çox olması ilə zəlzələnin baş verdiyi vaxt arasında hansı əlaqənin olduğunu düşünürsünüz?
- 5** Dünya ölkələri və Yaponiya Kobe zəlzələsindən hansı nəticələri çıxardı?
- 6** Sizcə, Yaponianın zəlzələdən sonra qəbul etdiyi qanunlar nə ilə bağlı idi?

Litosfer təbəqəsi bütöv deyil və müxtəlif iri parçalara bölünür. Bu parçalar **litosfer tavaları** və ya **tektonik tavalar** adlanır. Litosfer tavaları bir-birindən dərin tektonik çatlarla ayrıılır. Onlar mantianın üst hissəsində xüsusi qatın – **astenosferin** üzərində daim hərəkət edir. Astenosfer qatında plastik şəkildə olan mantiya maddələri müxtəlif istiqamətlərdə hərəkət edir. Bu, litosfer tavalarının da hərəkət etməsinə səbəb olur. Tavaların hərəkəti həm üfüqi, həm də şaquli istiqamətdə baş verir və **tektonik hərəkətlər** adlanır.



Litosfer tavaları

### Fəaliyyət

1 A şəklinə əsasən suallara cavab verin.

a) Cədvəli tamamlayın.


Litosfer tavalarının adı	Litosfer tavalarının hərəkət istiqaməti
Cənubi Amerika	Qərb

b) Hansı litosfer tavaları yalnız okean Yer qabığından ibarətdir?


c) Hansı okeanların sahəsi tədricən kiçilir və ya böyükür? Bunun səbəblərini izah edin.

## BÖLMƏ 2 Yerin daxili prosesləri

**Litosfer** – Yerin bərk təbəqəsidir (*litos* – yunan dilində daş, *sfera* isə təbəqə deməkdir). Onun qalınlığı 90–250 km-dir.



Litosfer təbəqəsi



Litosfer tavalarının hərəkəti




Litosfer tavalarının eksəriyyəti həm kontinent, həm də okean Yer qabığını əhatə edir. Onların hərəkəti Yer səthində müxtələf proseslərin baş verməsinə səbəb olur. Bu proseslər relyef formalarını yaradır, su hövzələri sahələrinin dəyişməsi, yeni quru və su sahələrinin meydana gəlməsi ilə nəticələnir.

- 2 B şəklinə əsasən litosferin hansı qatlardan ibarət olduğunu müəyyən edin. Astenosfer litosferə daxildirmi?
- 3 C şəklinə istinad edərək 1, 2 və 3 sxemlərində göstərilən proseslərə uyğun tavaların necə hərəkət etdiyini və bunun nəticələrini cədvəldə yazın.

Tavaların hərəkət sxemi	Tavaların adı	Tavaların hərəkət forması	Hərəkət nəticəsində yaranıb
Sxem 1			
Sxem 2	Cənubi Amerika və Naska tavası	toqquşma	quruda dağlar, okeanda dərin çökəkliklər
Sxem 3			

## İzahetmə

Yer kürəsində quru və su nisbəti milyon illər əvvəl tamamilə başqa cür olmuşdur. İndiki qitə və okeanlar tektonik hərəkətlər nəticəsində formalasmışdır.



### Quru və su sahələrinin dəyişməsi

Hələ XX əsrin əvvəlində alman alimi A. Vegener milyon illər əvvəl Yer kürəsinin bir qurudan və bir okeandan ibarət olduğunu söyləmişdi. Bu supermateriki Pangeya (*pan* - "bir", "vahid", *geo* - "Yer"), okeani isə Pantalas (*pan* - "bir", "vahid", *talassa* - "dəniz") adlandırırlar. Vegenerin fikrincə, Yerin daxilində baş verən proseslər nəticəsində quru iki hissəyə – şimalda yerləşən Lavrasiya və cənub qurusu – Qondvana-ya parçalanmışdır. Təqribən 130–150 milyon il əvvəl Qondvanadan cənub qitələri, daha sonra isə Lavrasiyanın şimal qitələri yaranmışdır.

### Fəaliyyət

1 A şəklinə görə suallara cavab verin.

- a) Hansı qitələr daha qədimdir: şimal, yoxsa cənub qitələri? Bunun səbəbini izah edin.  
b) Cədvəli tamamlayın.

Lavrasiyanın tərkibindən ayrılmışdır

Qondvananın tərkibindən ayrılmışdır

Tetis okeani necə yaranmışdır?


Azərbaycan hansı qədim qurunun parçasıdır?

2 Alımlar hesab edirlər ki, qitələr yenidən birləşib vahid quru yarada bilər. Sizcə, onlar nə dərəcədə haqlıdır?

Litosfer tavalarının sərhəd zonalarında **seysmik qurşaqlar** yaranır. Bu qurşaqlarda tez-tez zəlzələlər və vulkan püskürmələri baş verir. Seysmik qurşaqlar Yer səthində min kilometrlərlə məsafədə uzanaraq böyük əraziləri əhatə edir. Buradakı seysmik fəallığın səbəbi tavaların sərhədi boyu keçən dərin tektonik çatlardır. Bu çatların üzərində böyük dağ qurşaqları, okean çökəklilikləri yerləşir.

Yerdə ən böyük seysmik qurşaqlar Sakit okean "odlu qövsü" və Alp-Himalay qurşağıdır.

Sakit okean "odlu qövsü" eyniadlı okeanın Amerika və Asiya sahillərini əhatə edir. Dünyada baş verən zəlzələlərin 80%-i və sunamilərin, demək olar ki, hamısı burada müşahidə edilir. Alp-Himalay qurşağını Aralıq dənizindən Himalay dağlarına qədər uzanan dağ sistemləri təşkil edir. Okeanların dibində dərin tektonik çatlar var. Bu çatlar boyu böyük dağ silsilələri uzanır.



D


### Seysmik qurşaqlar

**3** D şəklinə əsasən suallara cavab verin.

- Sakit okean "odlu qövsü" və Alp-Himalay qurşağı hansı qitələrin ərazisindədir?
- Nə üçün ən güclü zəlzələlər, vulkan püskürmələri, əsasən, bu qurşaqların üzərində yerləşir?
- Hansı qitələrdə seysmiklik azdır? Nə üçün?
- Azərbaycan hansı seysmik qurşağa daxildir?
- Dünyanın siyasi xəritəsi (səh. 88) və D xəritəsindən istifadə edərək cədvəli tamamlayın.

Alp-Himalay qurşağında yerləşən 5 ölkə

Sakit okean "odlu qövsü"ndə yerləşən 5 ölkə




A

## Zəlzələ zamanı dalğaların yayılması

Zəlzələnin gücü 12 ballıq Rixter şkalası ilə ölçülür. Gütünə görə zəlzələlər aşağıdakı kimi təsnif edilir.

Zəlzələlər	Rixter şkalası üzrə maqnituda
zəif	1–4 bal arasında
güclü	4–6 bal arasında
dağıdıcı	6–8 bal arasında
faciəli	8 baldan çox

**Zəlzələ** Yer qabığında ani vaxtda baş verən təkanlardır. Bu təkanlar Yerin daxilində yüksək təzyiq və enerji toplanması nəticəsində yaranır. Zəlzələ zamanı dağıntıların miqyası zəlzələnin gücündən, davamiyyətindən və hiposentrin dərinliyindən asılıdır.



B

Zəlzələ zamanı Yerin titrəyişləri **seysmik dalğalar** adlanır. Yerin daxilində uzununa yayılan dalğalar – **P**, eninə yayılan dalğalar – **S** dalğaları adlanır. Yer səthi boyunca yayılan dalğalara isə **səth dalğaları** deyilir. Onlar P və S dalğalarının təsiri ilə yaranır. P və S dalğaları hiposentrən eyni anda hərəkətə başlayır. P dalğaları tavaların hərəkət istiqamətində yayılır və daha sürətli olur. S dalğalarının sürəti az, gücü isə P dalğalarından çox olur. Suyun daxilində S dalğaları yaranır. Zəlzələ zamanı baş verən dağıntılar səth dalğalarının nəticəsidir. Episentrən uzaqlaşdıqca dalğaların gücü zəifləyir.

## Fəaliyyət

- A şəklində təsvir edilən hadisə ilə bağlı sualları cavablandırın.
  - Rəqəmlərlə göstərilmiş tikililərdən hansında dağıntılar daha çoxdur və bunun səbəbi nədir?
  - Zəlzələ zamanı Yer qabığında hansı dəyişiklik yaranmışdır?
  - 5 rəqəminin yerində bina olsaydı, dağıntılar 1, 2, 3 və 4-dən necə fərqlənərdi?
  - 1, 2, 3 və 4 məntəqələrində zəlzələnin gücü təqribən neçə bal ola bilər? Fikrinizi əsaslandırın.
- Cədvəldə P, S və səth dalğalarına aid olan xüsusiyyətləri qeyd edin.


P, S və səth dalğalarının oxşarlığı	P və S dalğalarının səth dalğalarından fərqi	P və S dalğalarının fərqi

Seysmik dalğalar okeanlarda sualtı zəlzələlər zamanı nəhəng **sunami** dalğalarını yaradır. Sunami sahilə çatdıqda sürəti azalır, hündürlüyü artır, sahildə böyük dağıntılara səbəb olur. Sunamilərin çox hissəsi Sakit okeanda baş verir.



Senday sunamisi

2011-ci ildə Yaponiyada baş verən 8,9 maqnitudalı zəlzələ nəticəsində böyük sunami yarandı. Yaponiya Geologiya Xidməti ilk təkanın 7,9 bal olduğunu qeydə alaraq təqribən 1 dəqiqə əvvəl növbəti zəlzələnin və 4–6 metr hündürlükdə sunami dalğalarının gözlənilməsi haqqında həyəcan siqnalı vermişdi. Proqnoz özünü doğrultdu və Senday limanında hündürlüyü 10 m-ə çatan sunami dalğaları yarandı.



C

Zəlzələ ocaqları



E

Yaponiyada 2011-ci il zəlzələsi


**3** C xəritəsinə əsasən sualları cavablandırın.

- Zəlzələlərin daha güclü olduğu və tez-tez baş verdiyi regionları, ölkələri müəyyən edin.
- Hansı ərazilərdə sunamilərin olma ehtimalı daha böyükdür?
- C xəritəsini səh. 40-da verilən A xəritəsi ilə (litosfer tavaları) əlaqələndirin. Hansı nəticəni əldə etdiniz?

**4** D və E-dəki zəlzələ zamanı Senday limanında dayanan gəminin kapitanı Yaponiya Geologiya Xidmətinin sunami haqqında həyəcan siqnalını alan kimi açıq dənizə çıxmaq üçün əmr verdi. Kapitanın belə əmr verməsinin səbəbi nə ola bilərdi?

**5** Eyler-Venn diaqramında Senday və Kobe zəlzələlərini müqayisə edin.

Senday zəlzələsi Kobe zəlzələsi



Azərbaycanda zəlzələrin başvermə ehtimalı

Azərbaycanda güclü zəlzələlər daha çox Şamaxıda baş verir. Şamaxı zəlzələlər nəticəsində bir neçə dəfə tamamilə dağılıb. Burada sonuncu güclü – 6,9 maqnitudada dağdırıcı zəlzələ 1902-ci ildə baş verib. Nəticədə şəhər və ətraf kəndlərdəki evlər, məktəblər, hamamlar, məscidlər yerlə yeksan olub. 1902-ci il zəlzələsindən sonra Azərbaycanda ilk dəfə "Şamaxı" seysmiq stansiyası açılıb.

Azərbaycan litosfer tavalarının sərhəd zonasında yerləşir. Buna görə də relyefin formalaşmasına tektonik hərəkətlər, o cümlədən zəlzələlər daha çox səbəb olub. Milyon illər əvvəl ölkəmizin ərazisi dənizin altında yerləşib. Tədricən baş verən tektonik proseslər nəticəsində hündürlük artmış və burada quru ərazisi yaranmışdır. Əvvəlcə dənizin altında dağlıq ərazilər, sonra isə düzənliklər səthə çıxmış, dənizlər çəkilmişdir. Hazırda seysmiq hərəkətlər davam etsə də, onlar ölkə üzrə hər yerdə eyni səviyyədə deyil.



1902-ci il Şamaxı zəlzələsindən sonra

## Fəaliyyət

- 1 Mətnə və A xəritəsinə əsasən suallara cavab verin.
  - a) Sizcə, ölkəmizin ərazisi yaranarkən dənizin altında daha tez çıxan ərazilər hansılar olub?
  - b) Zəlzələnin maqnitudasına görə Azərbaycanda zəlzələrin başvermə ehtimalı olan əraziləri cədvəldə qruplaşdırın.
  - c) Yaşadığınız yerin seysmiq cəhətdən necə ərazidə yerləşməsini A xəritəsinə əsasən müəyyən edin.
- 2 Azərbaycanın hansı hissəsində yaşamaq istərdiniz? Nə üçün?
- 3 Seismoloji stansiyaların ölkəmizin hansı ərazilərində yerləşdirilməsi daha faydalı olardı? Fikrinizi əsaslandırın.
- 4 Bakı, Gəncə və Şamaxı zəlzələləri zamanı hansı dalğa növləri yaranmışdır?

Zəif	Güclü	Dağdırıcı	Faciəli
------	-------	-----------	---------



Göygöl



Maralgöl

Göygöl Azərbaycanın ən dərin və füsunkar təbiətə malik gölüdür. 1556 m hündürlükdə yerləşən gölün dərinliyi 100 m-ə yaxındır. Onun yaxınlığında Maralgöl yerləşir. Hər iki göl 1139-cu ildə 7,7 bal gücündə olan Gəncə zəlzələsi zamanı Kəpəz dağının uçması və Ağsu çayının qarşısını kəsməsi nəticəsində yaranıb. Zəlzələ eyni zamanda Ceyrangöl, Ördəkgöl, Zəligöl, Ağgöl, Qaragöl və Şamligölün yaranmasına səbəb olub. Bu zaman Gəncə şəhəri dağılsa da, zəlzələdən sonra əvvəl yerləşdiyi ərazidən bir az şərqdə yenidən salınıb.

#### Göygöl və Maralgöl

Bakı 2000-ci il zəlzələsindən sonra



Bakı şəhərində 2000-ci il noyabrın 25-də 6,8 bal gücündə zəlzələ baş verdi. Episentri Xəzər dənizində yerləşən zəlzələnin ilk təkanı evlərdə çılcıraqlar, mebellər və digər əşyaların dağılmamasına səbəb oldu. 20 saniyə sonra daha güclü ikinci təkan baş verdi. Bu zaman qədim binalarda dağıntılar, bəzi bina və yollarda çatlar yarandı. Lakin buna baxmayaraq zəlzələ ciddi dağıntılara səbəb olmadı. Qeyd edək ki, bu zəlzələ ölkə ərazisində baş verən sonuncu ən güclü zəlzələ hesab edilir. Alımlar hesab edirlər ki, Bakı, Sumqayıt və Abşeron yarımadasında daha güclü zəlzələlərin olması mümkündür.

**5** 2000-ci il Bakı zəlzələsi zamanı ilk təkandan 20 saniyə sonra yaranan növbəti təkan hansı növ dalğa idi?


**6** Gəncə, Şamaxı və Bakı zəlzələlərini müqayisə edin.

Şamaxı və Bakı zəlzələlərinin eyni gücdə olmasına baxmayaraq Bakıda dağıntılarının az olmasının səbəbi nədir?


Hansı zəlzələ Yer səthində nəzərəçarpan dəyişikliyə səbəb olub?

B-də daha çox dağıntı və insan tələfatının olması nə ilə bağlıdır?

Hər 3 zəlzələ maqnitudasına görə hansı qrupa aiddir?



Seysmik dalğaların sürəti sükurların tərkibindən, sıxlığından, eləcə də onların yerləşdiyi dərinlikdən asılıdır. Dərinlik artdıqca seysmik dalğaların sürəti artır. Çökəm sükurlarda (əsasən, düzənliliklərdə) onlar yavaş, bərk məqmatik sükurlarda (əsasən, dağlarda) sürətlə hərəkət edir. S dalğaları suda yaranmır, maddələrin yumşaq olduğu Yer təbəqələrində isə zəif olur. Bu səbəbdən sunami P dalğalarının təsiri ilə yaranır.



# Fəaliyyət

- 1** A xəritəsində verilən məntəqələri cədvəldəki kimi qruplaşdırın. Fikrinizi əsaslandırın.

P və S dalğaları daha sürətlidir.	P və S dalğaları nisbətən zəifdir.	P dalğası güclüdür, S dalğası yaranmır.
-----------------------------------	------------------------------------	---

**2** A-da qırmızı xətlə verilən Salyan – Ucar – Şuşa – Gəncə marşrutu üzrə getsək, seysmik dalğaların yayılmasında hansı dəyişikliyi müşahidə edə bilərik?

**3** Yerin daxilinə doğru P və S dalğalarının sürətinin dəyişməsini B şəklinə əsasən izah edin.

## Dəyərləndirma

- 1 Verilən mətnə və xəritəyə əsasən sualları cavablandırın.


Turistlər xəritədə verilən marşrut üzrə səyahətə A ölkəsindən başladılar. Tur bələdçisi onlara dəniz sahilindən 150 m hündürlükdə yayılmış balıqqu-lağı qalıqları və qayalara bərkidilmiş dəmir halqalar göstərdi. Bu halqalar qədimdə dənizin sahilində imiş və qayıqları bağlamaq üçün istifadə edilmiş.

Sonra turistlər B ölkəsinə gəldilər. Ölkə hamar düzənlikdən ibarət idi. Bələdçi bu düzənliklərin xeyli hissəsini insanların dənizi qurudaraq yaratdıqlarını söylədi. Yerli sakinlər bu düzənlikləri "Polder" adlandırdılar. Məqsəd ölkə sahəsinin azalmasının qarşısını almaq olub. Bələdçi qeyd etdi ki, A və B ölkələrində Yer qabığı ildə bir neçə mm və ya bir neçə sm hərəkət edir.

C ölkəsində bələdçi burada yerləşən dağlar haqqında danışdı: "Pireney dağları Avrasiyada yerləşən və İndoneziyaya qədər uzanan Alp-Himalay seysmik qurşağının başlanğıcıdır".

Turistlərin gəldikləri növbəti D ölkəsi "vulkanlar ölkəsi" idi. Bələdçi turistləri Vezuvi vulkanının yanına apardı. Vezuvinin püşkürməsi nəticəsində qədim şəhərlərin lavanın altında qalması haqqında məlumat verdi.

Turistlər səyahətlərini E ölkəsində bitirdilər. Bələdçi onları Kahramanmaraş şəhərinə apardı. Turistlərə şəhərdə yaxın zamanlarda baş vermiş güclü zəlzələ və onun nəticələri haqqında danışdı. Onlar zəlzələnin törətdiyi güclü dağıntıları gördülər.



- Dünyanın siyasi xəritəsindən istifadə edərək turistlərin olduğu ölkələri müəyyənləşdirin.
- A ölkəsində dəniz çöküntülərinin və dəmir halqaların 150 m hündürlükdə olması nəyi sübut edir?
- A ölkəsində Yer qabığı necə hərəkət edir – yuxarı qalxır, yoxsa aşağı enir?
- B ölkəsinin sakinlərin ölkələrinin sahəsinin azalmasından nə üçün qorxurlar?
- A ölkəsində Yer qabığının hərəkəti hansı nəticələrə gətirə bilər?
- C ölkəsindən başqa, turistlərin keçdiyi hansı ölkələrin ərazisi Alp-Himalay seysmik qurşağında yerləşir?
- D ölkəsində vulkanların, E ölkəsində isə güclü zəlzələrin olmasının səbəblərini izah edin.
- Azərbaycan seysmik cəhətdən bu ölkələrdən hansılarla eyni xüsusiyyətlərə malikdir?
- Bu ölkələrin hansında olmaq istərdiniz? Həmin ölkə haqqında qısa esse yazın.

## ÜMUMİLƏŞDİRİCİ TAPŞIRIQLAR



1. Dünyanın fiziki xəritəsindən (səh. 86–87) istifadə edərək verilən ərazilərdə Yer qabığının, əsasən, hansı qatlardan ibarət olduğunu müəyyənləşdirin.

1. Qranit, bazalt və çökmə  
2. Bazalt və çökmə

- a) Qafqaz dağları  
b) Ərəbistan dənizi  
c) Şərqi Avropa düzənliyi

- d) Kordilyer dağları  
e) Atlantik okeani  
f) Amazon ovalığı

2. Xəritədə verilən ərazilərə aid olan xüsusiyyətləri Eyler-Venn diaqramına əsasən qruplaşdırın.




3. Zəlzələ zamanı A və B şəkillərindəki dağıntılarının fərqli olmasının səbəbini izah edin.



4. Hiposentrəri A və B nöqtələrində olan zəlzələlər haqqında düzgün fikirləri müəyyən edin.

- a) A-da baş verən zəlzələ daha çox dağıntılarla səbəb olar.  
b) B-də baş verən zəlzələ daha dağıdıcı olar.  
c) A və B-də zəlzələ eyni güclü olar.  
d) A-da baş verən zəlzələ daha böyük ərazini əhatə edər.  
e) B dərində yerləşdiyi üçün zəlzələnin Yer səthində əhatə etdiyi sahə daha geniş olar.



- a) a, d  
b) b, c  
c) a, e  
d) b, d  
e) c, e

BÖLMƏ

# 3

## YER SƏTHİNİN QURULUŞU

Yer səthinin forması necədir?



Dağlar müxtəlif səbəblərdən və uzun zaman ərzində formalaşır. Onların yaşı bəşəriyə-yətin yaşından fərqli olaraq on və yüz milyon illərlə ölçülür. Dağlar yarandığı andan etibarən dəyişir. Məsələn, bir dağ milyon illər boyu düzənliyə, düzənlik isə əksinə - bir dağa, həmçinin bir zamanlar dənizin dibində olan bir çökəklik və ya sualtı dağ qurunun bir hissəsinə çevrilə bilər. Bir çox insanlar dağlıq yerlərdə yaşayır və ya onlardan müxtəlif məqsədlər üçün istifadə edirlər. Şəkildə insanların dağdan istifadəsinin bir növü verilmişdir.


- Şəkildə təsvir edilən dağlar haqqında hansı fikirləri söyləyə bilərsiniz?
- Şəkildəki dağların yamacındakı sūxurlarda olan kiçik çatlar və çıxıntılar nəyin əlamətidir?
- Yer səthində nə üçün dağlar və düzənliklər vardır?
- Yer səthi yalnız dağlardan ibarət olsaydı, necə olardı?
- Azərbaycan ərazisində də şəkildə təsvir edilən fəaliyyətlə məşğul olmaq mümkündürmü?

Fikrinizi əsaslandırın.

## 3.1

## RELYEF NƏDİR?

Dərsə başlarkən



A



B

Azərbaycanın mədəniyyət paytaxtı sayılan Şuşa şəhəri Qarabağ silsiləsində yerləşir. O, eyniadlı inzibati rayonun mərkəzidir. 1752-ci ildə Qarabağ xanı Pənahəli xan düşmən hücumu üçün əlçatmaz olan bir qala tikdirməyi qərara alır və bunun üçün indiki şəhərin yerləşdiyi Şuşa yaymasını seçir. Əvvəlcə şəhər Pənahabad, sonra isə Şuşa adı ilə tanınır. Şuşa şəhəri hündürlüyü 1300–1600 m olan sildirim qayanın üzərindədir.

Şuşa yayası

Cıdır düzü Şuşa şəhərinin şərqi hissəsində yerləşir. Bu düzənlik şərqdə Zarıslı çayının axdığı Daşaltı kanyonuna baxır. Kanyonun dərinliyi 200 m-dir. Cıdır düzü həmişə şüsalıların və buraya gələn qonaqların sevimli məkanı olub. Elə bu səbəbdən də qədimdən burada Qarabağ igidlərinin cıdır yarışları, çövkən oyunları, Novruz və digər el şənlikləri keçirilir. Hazırda Şuşa bir sıra beynəlxalq tədbirlərə ev sahibliyi edir.

Cıdır düzü

## Fəaliyyət

- 1 A, B şəkillərinə və mətnə əsasən suallara cavab verin.
  - a) A şəklində təsvir edilən relyef formasının xüsusiyyətlərini izah edin.
  - b) Nə üçün Pənahəli xan düşməndən qorunmaq üçün Şuşa yaymasını seçmişdi?
  - c) Cıdır düzünün relyefinin hansı xüsusiyyəti bütün tədbirlərin burada keçirilməsinə imkan verir?
- 2 D şəklindəki Daşaltı kanyonu hansı proseslər nəticəsində yaranmışdır?
- 3 Azərbaycanın fiziki xəritəsindən (səh. 84) istifadə edərək və C-dəki xəritəyə əsasən Şuşa ətrafındaki onun kimi yüksək dağlıq ərazidə yerləşən və işğaldan azad edilən rayonları müəyyən edin.



Şuşa rayonu

Şuşa rayonunun ərazisi tamamilə dağlıqdır. 2020-ci il Vətən müharibəsi zamanı Şuşa işğaldan azad edilərkən ərazinin relyef xüsusiyyətləri nəzərə alınmış və hərbi əməliyyatlar buna uyğun təşkil edilmişdir.



Daşaltı kanyonu

Hərbçilərin söylədiklərindən: "400 nəfər əsgər Şuşaya dik yamaclı Daşaltı kanyonu ilə dırmaşaraq qalxdıq. Özümüzlə yüngül silahlar götürmüsdük. Çatacağıımız yerdə bizi 500 düşmən əsgərinin gözlədiyini bilirdik. Düşmən ən az sayda bu tərəfdə yerləşmişdi. Çünkü bizim başqa istiqamətlərdən hücum edəcəyimizi düşünürdülər. Həmin istiqamətlərdə düşmənin canlı qüvvəsi və texnikası bundan ən azı üç dəfə çox idi. Düşmən heç bir insanın ağılına gəlməyəcək sıldırımları dırmaşaraq döyüşə artilleriyasız girəcəyimizi gözləmirdi. Biz qayaları dırmaşıb əlbəyaxa döyüşə girdik. İki gün əlbəyaxa döyüşdən sonra ordumuz Şuşaya döyüş texnikası ilə daxil oldu..."

**4** C, D şəkillərinə və mətnə əsasən suallara cavab verin.

- Azərbaycanın fiziki xəritəsinə əsasən (səh. 84) Şuşanın mövqeyini müəyyənləşdirin.
- Şuşa rayonunda ən hündür zirvəni C xəritəsində müəyyən edin.
- Mineral bulaqların yerini xəritədə tapın.
- D-də təsvir edilən obyekti yerini C xəritəsində təyin edin.
- Şuşanı azad edən qəhrəmanlarımızı sıldırımlarla yamaclarla qalxmağa hansı hissərə sövq etmişdi?

## İzahetmə

## YER SƏTHİNİN RELYEFİ NECƏ FƏRQLƏNİR?

Yer səthində olan bütün nahamarlıqların cəmi **relyef** adlanır. Relyef formalarını fərqləndirən əsas əlamətlərdən biri onların ölçüsüdür. Qitələr və okean çökəklikləri, həmçinin seysmik qurşaqlar Yer səthinin ən iri relyef formalarını – **planetar** formaları yadadır.



### Ölçülərinə görə relyef formaları


Qitələrin səthi və okeanların dibi də hamar deyil. Burada əsas relyef formaları dağlar və düzənliliklər – **meqaformalardır**. Amma onlar da öz növbəsində müxtəlif relyef formalarına ayrılır. Ayrı-ayrı dağ silsilələri və düzənliliklərin hissələri **makroformaları** əmələ gətirir. **Mezoformalar** isə makroformalar daxilində olan çay dərələri, göl çökəklikləri, mağaralar və s.-dir. Nəhayət, ən kiçik relyef formaları **mikroformalardır**. Onlara ölçüsü cəmi bir neçə metr olan kiçik çökəkliklər və qalxmalar aiddir.

### Fəaliyyət

- I A şəklinə və mətnə əsasən suallara cavab verin.
- Şəkildə verilən relyef formalarını ölçülərinə görə adlandırın.
  - Aşağıda verilən relyef formalarını ölçülərinə görə cədvəldəki kimi qruplaşdırın:
- |               |                    |                           |                          |             |
|---------------|--------------------|---------------------------|--------------------------|-------------|
| 1. Afrika     | 2. Ərbistan dənizi | 3. Böyük Qafqaz dağları   | 4. Hind okeani           | 5. Murovdağ |
| 6. Çay dərəsi | 7. Vulkanik ada    | 8. Dağ yamacında çökəklik | 9. Sualtı palçıq vulkanı |             |

Planetar relyef	Meqarelyef	Makrorelyef	Mezorelyef	Mikrorelyef

Relyefin yaranmasında həm daxili, həm də xarici proseslər iştirak edir. Yerin daxili və ya **endogen qüvvələrinə**ulkan püşkürməsi, tektonik hərəkətlər, yəni zəlzələlər, litosfer tavalarının hərəkəti daxildir. Bu qüvvələr **endogen relyef formalarını** yaradır.



### Relyef formaları

Relyef formaları meydana gəldiyi andan xarici və ya **ekzogen qüvvələrin təsirinə** məruz qalır. Bu qüvvələrə isə səxurların aşınması, küləyin və suyun (çaylar və sel suları, dağ buzlaqları, yeraltı sular və s.) təbiətdə fəaliyyəti aiddir. Bu qüvvələrin təsiri ilə endogen relyef formaları dağılır və nisbətən kiçik ölçülərə malik yeni **ekzogen relyef formaları** yaranır.

- 2 B şəklinə və mətnə əsasən suallara cavab verin.
  - a) "Nisbi hündürlük" və "mütlaq hündürlük" anlayışlarını izah edin.
  - b) Xəzər dənizinin səviyyəsindən mütləq hündürlüyü ölçmək olarmı? Nə üçün?
  - c) a və c-ni müxtəlif xüsusiyyətlərinə görə fərqləndirin.
  - d) b, h və f relyef formalarını hansı proseslər yaratmışdır?
  - e) d, e və g relyef formalarını yaradan proseslər hansıldır?
- 3 Sonuncu dəfə harada səyahətdə olmusunuz? Orada gördünüz relyef formaları və onların xüsusiyyətləri haqqında nə deyə bilərsiniz?


### LAYİHƏ

\* Yaşadığınız ərazinin relyef formalarına aid təqdimat hazırlayıın. Təqdimat üçün slaydlar və videoçarxlardan istifadə edin.

## İzahetmə

## DAĞLARIN NECƏ YARANDIĞINI BİLİRİKMİ?

Dağlar Yer səthinin əsas relyef formalarından biridir. Mütləq hündürlüyü 500 m-dən çox olan və ətraf ərazi lərdən hündürlüğünə görə kəskin şəkildə seçilən relyef formasına dağ deyilir. Dağlarda olarkən dağ silsilələri, dağarası çökəkliklər, başı qar və buzlarla örtülü hündür zirvələr, dərin çay dərələri, gözlə görünən və görünməyən tektonik çatlar, yamyaşlı meşə və çəmənlərdən ibarət əsrarəngiz mənzərələrin şahidi olur. Məhz bu rəngarəng mənzərələrlə dağlar insanları özünə cəlb edir.




### Dağın və təpənin elementləri


Dağ müxtəlif hissələrdən ibarətdir. Dağın **zirvəsi**, **yamacı** və **ətəyi** onun əsas elementləri sayılır. Qabarılq relyef forması olan təpə də dağla eyni elementlərə malikdir, lakin onun hündürlüyü dağlardan az olur. Şişuclu dağ zirvələri **pik** adlanır. Dağ zirvələrində və yamaclarında çökək ərazilərə **aşırımlar** deyilir. Onların vasitəsilə dağın bir yamacından digərinə keçmək nisbətən asan olur. Dağlardan çəkilən yollar, əsasən, aşırımlardan keçir.

## Fəaliyyət

- 1 A şəklinə və mətnə əsasən suallara cavab verin.
  - a) Dağın zirvəsini, yamacını və ətəyini öz sözlərinizlə izah edin.
  - b) a, b və c relyef formalarından hansı təpəyə uyğun gəlir?
  - c) a və b-nin c ilə 2 oxşar və 2 fərqli xüsusiyyətini müəyyən edin.
  - d) a və b dağını müqayisə edin. Onların arasında hansı fərqi görürsünüz?
  - e) Əgər siz belə dağlarda olsaydınız, hansı dağın zirvəsinə nisbətən asanlıqla çıxa bilərdiniz?
- 2 Şəkildəki yol Şamaxı və Ağsu rayonlarını birləşdirir. Yolun keçdiyi yer dağın hansı hissəsinə uyğun gəlir?



Dağlar müxtəlif xüsusiyyətlərinə görə bir-birindən fərqlənir. Bu əlamətlərdən biri onların hündürlüyüdür. Dağların ətəyi və zirvəsi arasındaki hündürlük fərqi 200 m-dən, okean və ya dəniz sahilindən (0 m-dən) olan hündürlüyü isə 500 m-dən çox olur. Hündürlüğünə görə dağlar 3 qrupa bölünür: *alçaq, orta* və *hündür* dağlar.



Dağların hündürlüğünə görə təsnifi

3 B şəklinə və mətnə əsasən suallara cavab verin.


- a) Şəkildəki dağları müqayisə edin.  
b) Dünyanın (səh. 86–87) və Azərbaycanın fiziki xəritələrindən istifadə edərək (səh. 84) dağları hündürlüyüünə görə qruplaşdırın:

1. Qobustan 2. Ural 3. Himalay 4. Ceyrançöl 5. Babadağ 6. Büyük Suayırıcı dağlar

Alçaq	Orta	Hündür

- c) Hündür, orta və alçaq dağlar başqa hansı xüsusiyyətlərinə görə fərqlənə bilər?  
d) Hündürlüyüünə görə hansı dağ qruplarında piklər ola bilər?  
e) Hansı dağların yamacları daha dik, hansılarınkı maili olar?

## İzahetmə



A

Dağlar müxtəlif səbəblərdən yaranır. Mənşəyinə görə onlar **tektonik** və **vulkanik dağlara** bölünür. Tektonik dağlar bir xətt boyunca sıra şəklində yerləşərək **dağ silsilələrini**, silsilələr isə birləşərək **dağ sistemlərini** yaradır. Tektonik dağların çoxu litosfer tavalarının sərhəd zonalarında yerləşir. Bu dağlar tavaların toqquşması nəticəsində yaranır və **qırışiq dağlar** adlanır. Tektonik dağlar litosfer tavalarının sərhədlərindən kənarda da yerləşə bilər. Belə dağların hündürlüyü az, seysmikliyi isə zəif olur.

◀  
Tektonik dağlar



B

Vulkanik dağlar silsilə yaratmır və onlara təbiətdə tək dağ kimi rast gəlinir. Bu dağlar, əsasən, konusvari görünüşə malik olur. Belə dağların yamacında lava axınlarının izlərini aydın görmək mümkündür. Vulkanlar həm okeanların sahil zonalarında, həm də onların mərkəzi hissələrində yayılmışdır. Vulkan dağlarının yerləşdiyi ərazilər seysmik cəhətdən fəaldır.

◀  
Vulkan dağı


## Fəaliyyət

1 A, B şəkillərinə və mətnə əsasən suallara cavab verin:

- a) A şəklində verilən dağın tektonik mənşəli olmasını göstərən əlamətləri sadalayın.
- b) B şəklində verilən dağın vulkan mənşəli olmasını necə əsaslandırma bilərsiniz?
- c) Dünyanın fiziki xəritəsindən (səh. 86–87) istifadə edərək tektonik və vulkanik dağlara nümunələr gətirin.
- d) Eyler-Venn diaqramına əsasən vulkanik və tektonik dağların xüsusiyyətlərini müqayisə edin.

Vulkanik dağ Tektonik dağ

Dağları fərqləndirən xüsusiyyətlərdən biri də onların yaşıdır. Dağlar milyon illər boyu formalaşır. Yaşı təqribən 50–60 mln. il olan dağlar **cavan**, 200–300 mln. il olan dağlar isə **qədim dağlar** sayılır.



C

Himalay dağları – cavan dağlar

Dağlar zaman keçdikcə ekzogen qüvvələrin təsiri ilə aşınır. Onların yerində bərk sükurlardan ibarət böyük qaya parçaları qalır. Belə relyef formalarına **"şahid dağlar"** deyilir. Bu dağlar cəlbedici görünüşə malik olur. Onlara, əsasən, hündürlüyü çox olan düzənlilik ərazilərdə rast gəlinir. Məsələn, Saharada yerləşən Əhəqqər və Tibesti, Braziliyada isə "Kəllə qənd" belə dağlara aiddir.



D

Əjdaha (Draqon) dağları – qədim dağlar



E

Sahara – "şahid dağlar"

**2** C, D şəkillərinə və mətnə əsasən cavan və qədim dağları müqayisə edin.


- Dağların yaşı və hündürlüyü arasında hansı əlaqə var?
- Dünyanın fiziki xəritəsindən (səh. 86–87) istifadə edərək cavan və qədim dağlara misallar gətirin.
- Qırışiq dağları yaşına və hündürlüğünə görə hansı qruplara aid etmək olar?
- "Cavan dağlar litosfer tavalarının sərhədlərində yerləşir" ifadəsi doğrudurmu? Fikrinizi əsaslandırın.

**3** Şəkil E-də verilən obyektlərin yaranmasında hansı proseslər iştirak edib?

**4** Nə üçün E şəklindəki "şahid dağlar" tamamilə dağılmamış, onların ətrafındakı dağlar isə yox olmuşdur?

## İzahetmə

## DÜZƏNLİKLƏR NƏ ÜÇÜN MÜXTƏLİFDİR?




A

Düzənliliklər Yer səthinin nisbətən hamar relyefə malik sahələridir. Amma Yerdə tamamilə hamar səthə malik düzənliliklər, demək olar ki, yoxdur. Çünkü düzənliliklərin səthində hündür və alçaq sahələr olur. Düzənliliklər müxtəlif xüsusiyyətlərinə görə fərqlənir. Hündürlüyüünə görə onlar 3 qrupa bölünür: **ovalıq, yüksəklik və yayla (plato)**.

Düzənliliklərin hündürlüyüünə görə qrupları

Düzənliliklərin yaranmasında həm daxili, həm də xarici proseslər iştirak edir. Xarici proseslərə **eroziya, aşınma, denudasiya və akkumulyasiya** prosesləri daxildir. Suxurların su və küləyin təsiri ilə yuyulub yonularaq formasını dəyişməsi **eroziya** adlanır. **Aşınma** prosesi temperaturun sutka ərzində kəskin dəyişməsi, küləyin, suyun təsiri ilə səxurların xirdalanmasıdır. Aşınma nəticəsində iri qaya parçaları dağılaraq ovxalanır və xırda, dənəvər hissəciklərə, məsələn, quma çevrilir.



Parçalanmış səxurlar külək və sular vasitəsilə başqa yerlərə daşınır. Bu proses **denudasiya** adlanır. Daşınan səxurlar çökək ərazilərə çatdıqda toplanır. Səxurların toplanması prosesinə **akkumulyasiya** deyilir.

Aşınma, denudasiya və akkumulyasiya prosesləri

## Fəaliyyət

1 A şəklinə və mətnə istinad edərək sualları cavablandırın.

- a) Dünyanın fiziki xəritəsindən (səh. 86–87) istifadə edərək düzənlilikləri müəyyənləşdirin və A şəklində verilən təsnifata uyğun cədvəldə qruplaşdırın.

Ovalıqlar	Yüksəkliklər	Yaylalar (platolar)

- b) Ovalıqların və platoların yaranmasında hansı ekzogen qüvvələrin rolü var?

- c) Uyğunluğu müəyyən edin.

- I. denudasiya                    1. düzənliliklər  
II. akkumulyasiya                2. dağlar

2 B şəklinə rəqəmlərə əsasən təsvir edilmiş prosesləri ardıcılılıqla uyğun izah edin.



C

#### Akkumulyasiya düzənliyi – ovalıq

**Denudasiya düzənlikləri** dağların milyon illər ərzində aşınması və denudasiyası nəticəsində yaranır. Bu düzənliklərin yerində əvvəllər dağ olduğu üçün onların hündürlüyü çox olur. Denudasiya düzənliklərinə mütləq hündürlüyü nisbətən çox olan **yayla (plato)** və **yüksəkliklər** aiddir.

Denudasiya düzənlikləri hündürlüyü çox olan ərazilərdə, akkumulyasiya düzənlikləri isə əksinə – çökəklik ərazilərdə yaranır. Denudasiya düzənliklərinə misal olaraq Orta Sibir, Braziliya, Şərqi Afrika, İran və s. yaylaları göstərmək olar.

Düzənliklər mənşəyinə görə 2 qrupa bölünür: **denudasiya** və **akkumulyasiya düzənlikləri**. Akkumulyasiya düzənlikləri tektonik proseslər nəticəsində yaranan çökəkliklərin yerində meydana gəlir. Bu çökəkliklərin dibi kənar yerlərdən gələn sükurlarla dolaraq hamarlaşır. Akkumulyasiya düzənliklərinin mütləq hündürlüyü çox olmur və belə düzənliklərə, əsasən, ovalıqlar uyğun gəlir.



D

#### Denudasiya düzənliyi – yayla


3 Şəkillərə əsasən uyğunluğu müəyyən edin.

- |                            |                         |
|----------------------------|-------------------------|
| a) Ovalıq                  | c) Plato                |
| b) Akkumulyasiya düzənliyi | d) Denudasiya düzənliyi |

1



2



4 Dünyanın fiziki xəritəsindən (səh. 86–87) istifadə edərək verilən düzənlikləri cədvəldəki kimi qruplaşdırın.

- |                  |                 |               |
|------------------|-----------------|---------------|
| 1. Amazon        | 2. Qərbi Sibir  | 3. Orta Sibir |
| 5. Çin düzənliyi | 6. Şərqi Avropa | 7. Braziliya  |

4. Sahara (Böyük Səhra)

8. İran

Akkumulyasiya düzənlikləri

Denudasiya düzənlikləri



### Fəaliyyət

- Hündürlük şkalasından istifadə edərək A–B xətti üzrə hündürlüyü necə dəyişdiyini müəyyən edin.
- Dəftərinizdə A–B xətti boyu hündürlüyü əks etdirən xətti diaqram (profil) qurun. Diaqramda şaquli xəttin üzərində hündürlüyü, üfüqi xəttin üzərində isə hər hündürlüyə uyğun rəngin xəritə üzərində santimetrlə tutduğu məsafəni qeyd edin.
- A və B nöqtələrində yerləşən coğrafi obyektlərin adlarını diaqram üzərində qeyd edin.
- A–B xəttinin keçdiyi Kür-Araz ovalığının düzlərini cədvəldəki kimi qruplaşdırın.



- B coğrafi obyekti hündürlüyünə, mənşəyinə və yaşına görə hansı relyef formasına aiddir?

## Dəyərləndirmə

1 Xəritə və şəkillərə əsasən sualları cavablandırın.

Xəritədə verilən relyef formalarının yaranmasında həm endogen, həm də ekzogen qüvvələrin böyük rolü olmuşdur. Eyni zamanda onlardan hər birinin formallaşmasına digərləri təsir göstəmişdir. Bu relyef formalarını müxtəlif əlamətlərinə görə qruplaşdırmaq mümkündür.



a) Bir zamanlar A-nın yerində dəniz var idi. Hansı endogen proses A-nın quruya çevrilməsinin səbəbi olmuşdur?

b) Uyğunluğu müəyyən edin.

- |     |   |
|-----|---|
| I   | A |
| II  | B |
| III | C |

c) A, B, C coğrafi obyektlərinin hər birində hansı ekzogen proses baş verir?

d) B və C coğrafi obyektlərinin yaşıının qədim və ya cavan olmasını göstərən hansı əlaməti söyləyə bilərsiniz?

e) Verilən obyektlərin hansında endogen proseslər daha fəaldır? Bunu nə ilə izah etmək olar?

f) A coğrafi obyektində verilən çayın onun formallaşmasında hansı rolü var?

g) A, B, C coğrafi obyektlərinin xüsusiyyətlərini cədvəldə verilənlərə əsasən müəyyən edin.

Coğrafi obyektlərin adı	Mənsəyinə görə aiddir	Hündürlüğünə görə aiddir
A		
B		
C		

## 3.2

# QİTƏLƏRİN VƏ OKEANLARIN RELYEFİ

### Dərsə başlarkən

Avropa və Asiya Avrasiya qurusunun hissələridir. Bu anlayışın ilk dəfə qədim yunanlar və ya mesopotamiyalılar tərəfindən irəli sürüldüyü güman edilir. Onlar yaşadıqları ərazilərdən qərbdə və şimal-qərbdə yerləşən Avrasiya ərazilərini finikiya dilində "erebu" – "sol", "günbatan", şərqdə yerləşən əraziləri isə "asu" – "sağ", "günçixan" adlandırmışlar.

<b>Avropa və Asiya arasında müxtəlif vaxtlarda qəbul edilən sərhəd xatları</b>
Ptolemey və Strabon'a görə
1964-cü il, Londonda Beynəlxalq Coğrafiya Konqresində qəbul olunmuş qərarına görə
2015-ci il, Rusiya, Qazaxistan və Azərbaycan coğrafiyaçılarının Beynəlxalq Coğrafiya İttifaqına verdikləri təklifi görə



### Avropa və Asyanın sərhədləri

Avropa və Asiya "Köhnə dünya" adlanır. Digər quru parçalarından fərqli olaraq Avropa və Asyanın böyük məsafədə quru sərhədləri var. Qədim avropalılar bu sərhədləri şərti olaraq müxtəlif relyef formalarından keçiriblər. İlk dəfə belə bölgü qədim yunan alımları Strabon və Ptolemey tərəfindən aparılmışdır.

### Fəaliyyət

- A şəklinə əsasən suallara cavab verin.
  - Ptolemeyin və Beynəlxalq Coğrafiya Konqresinin müəyyən etdiyi Avropa və Asiya sərhədləri necə fərqlənir?
  - Ptolemey və Beynəlxalq Coğrafiya Konqresinin müəyyən etdiyi sərhədlərə görə Azərbaycan hansı qitədədir?
  - 2015-ci il sərhədinə görə Azərbaycanın hansı rayonları Avropa qitəsində yerləşir?




B

1964-cü il. Londonda Beynəlxalq Coğrafiya Konqresində qəbul olunmuş sərhədlər



C

Heydər Əliyev Mərkəzi




D

Qız qalası

- 2 Dünyanın fiziki xəritəsinə (səh. 86–87) və B şəklinə əsasən Beynəlxalq Coğrafiya Konqresində qəbul edilmiş sərhədlərə görə Asiya və Avropanı ayıran dağlar, düzənliliklər və su obyektlərini müəyyən edin.
- 3 C və D şəkillərində obyektlərin Azərbaycanın mövqeyi ilə hansı əlaqəsi var?
- 4 Sizcə, Azərbaycan hansı xüsusiyyətlərinə görə Avropa, hansılarına görə Asiya ölkəsi hesab edilir?
- 5 Siz özünüzü avropalı hesab edirsiniz, yoxsa asiyalı? Nə üçün?


- Yer səthinin sahəsi – 510 mln. km<sup>2</sup>
- Su sahəsi təqribən – 361 mln. km<sup>2</sup>
- Quru sahəsi təqribən – 149 mln. km<sup>2</sup>
- Quru hissə – qitələr
- Su hissəsi – okeanlar



A

Su və qurunun nisbəti

Yerin quru hissəsini 7 qitə əmələ gətirir. **Qitə** – qurunun iri massivlərinə deyilir. Qitələrə onların ətrafında yerləşən adaları da aid etmək olar. Onların hər birinin özünəməxsus təbiəti var və bir-birindən sahəsinə, mövqeyinə və təbii xüsusiyyətlərinə görə fərqlənir. Eyni zamanda qitələrin təbiətində oxşarlıqlar da az deyil. Bu, xüsusilə eyni yarımkürədə yerləşən qitələrdə müşahidə edilir.



B

Qitələr

### Fəaliyyət

1 Şəkil A və B-yə əsasən müəyyən edin.

- a) Yeri su planeti adlandırmaq olarmı? Nə üçün?
- b) Hansı yarımkürəni su, hansını quru yarımkürəsi adlandırmaq olar?
- c) Quru hissəsi hansı qitələrə bölündür?
- d) Qitələri sahəsinə görə ən böyükdən ən kiçiyinə doğru sıralayın.
- e) Qitələri cədvəldəki kimi qruplaşdırın.

Qitələr	Asiya	Avropa	Afrika	Cənubi Amerika	Şimali Amerika	Avstraliya – Okeaniya	Antarktidə
Yerləşdiyi yarımkürələr							

Okeanlar Yer səthinin 3/4 hissəsini tutur. Onların sahəsi qitələrin hamısının sahəsindən 2 dəfədən çox böyükdür. Okeanların bir-biri ilə su əlaqəsi olduğu üçün onları birlikdə **Dünya okeanı** da adlandırırlar. Dünya okeanı və quru Yer səthində qeyri-bərabər paylanıb. Qurunun çox hissəsi Şimal, suyun çox hissəsi isə Cənub yarımkürəsində yerləşir. Quru və suyun paylanması Yerin təbiətinə güclü təsir edir.



### Dünya okeanı və onun hissələri

Dünya okeanı 5 okeandan ibarətdir. Onların sərhədləri, əsasən, qitələr üzrə keçir. Yalnız Cənub okeanı 1 qitəni əhatə edərək digər okeanlardan su sərhədləri ilə ayrılır. Bu okeanın şimal sərhədi  $60^{\circ}$  cənub enliyindən başlayır. Okeanlar bir-birindən sahəsinə, dərinliyinə və dib relyefinə görə fərqlənir.

**2** C şəklinə əsasən suallara cavab verin.

- Okeanları xəritədə müəyyən edin. Sahəsinə görə kiçikdən böyüyə doğru sıralayın.
- Dünyanın fiziki xəritəsindən (səh. 86–87) istifadə edərək okeanların ən dərin yerlərini müəyyənləşdirin.
- Okeanları onların əhatə etdiyi qitələrin sayına görə cədvəldə qruplaşdırın.

Sakit okean	Atlantik okeanı	Hind okeanı	Cənub okeanı	Arktik okean

**d)** Hansı okeanın sahiləri daha mürəkkəb formaya malikdir?

Bunun səbəbi nə ola bilər?

**3** Dünyanın fiziki xəritəsindən (səh. 86–87) istifadə edərək Sakit okean haqqında fikirlərinizi söyləyin.

**4** Eyler-Venn diaqramına əsasən "Buzlu okean"ı və "Buzlu qitə"ni müqayisə edin.

"Buzlu okean" "Buzlu qitə"


## İzahetmə

## QURUDA RELYEF FORMALARI NECƏ PAYLANMISDIR?

Avropanın relyefi endogen və ekzogen proseslərin birgə fəaliyyətinin nəticəsidir. Burada dağlıq və düzənlik ərazilərin paylanması müəyyən qanunauyğunluq müşahidə edilir. Qitənin ən hündür zirvəsi Alp dağlarında, ən alçaq nöqtəsi isə Xəzər dənizinin sahilindədir. Alpdan şimala doğru relyef tədricən düzənliklərə keçir.



Soqnefjord




Avropanın fiziki xəritəsi


Avropada fərqli relyef formalarından biri olan **fyordlar** – sildirim sahilli uzunsov və dar körfəzlərdir. Körfəz – dənizin quruya daxil olan hissəsidir. Fyordlar min illər əvvəl litosfer tavalarının kənarlarında yaranan çatların buzlarla dolması, buz əridikdən sonra isə bu hissələri su basması nəticəsində yaranmışdır. Onlar daha çox Skandinaviya sahillərində yayılmışdır.

## Fəaliyyət

- Dünyanın fiziki xəritəsinə (səh. 86–87) və A şəklinə əsasən suallara cavab verin.
  - Avropanın ən hündür və ən alçaq nöqtələrini tapın və A xəritəsində yerini müəyyən edin.
  - A xəritəsində verilən A–E xətti üzrə "səyahət edin". Hansı dağ və düzənliklərdən "keçdiniz"? Dünyanın fiziki xəritəsinə (səh. 86–87) və profili əsasən onları cədvəldə qruplaşdırın.
- B şəklindəki relyef formasının A-dakı ərazidə geniş yayılmasına səbəb nədir? Onlar hansı ölkənin ərazisindədir?



	A	B	C	D	E
Koordinatları					
Hündürlüyü					
Mənşəyi					



### Asiyanın fiziki xəritəsi

Asiyanın mərkəzində yerləşən Tyan-Şan, Altay və Sayan dağları qədim dağlardır. Bu dağların hündür olmasının səbəbi tektonik hərəkətlər nəticəsində onların bir neçə 10 milyon il əvvəl yenidən qalxmasıdır. Buna görə həmin dağları "yenidən törənmiş dağlar" adlandırırlar.

Asiya dünyanın ən böyük qitəsidir. Ona görə də digər qitələrdən fərqli olaraq daha mürəkkəb relyefə malikdir. Onun çox hissəsini yaşına görə qədim və seysmikliyi zəif olan geniş düzənliliklər tutur. Avropa kimi Asiyanın da şimal-qərb hissəsində qədim bulaqlar olmuş, iqlim istiləşdiyi zaman isə ərimişdir.




### Tyan-Şan dağları

**3** Dünyanın fiziki xəritəsinə (səh. 86–87) və C şəklinə görə suallara cavab verin.



- Asiyanın ən hündür və ən alçaq nöqtələrini tapıb C-də yerini müəyyən edin.
  - Dünyanın fiziki xəritəsinə (səh. 86–87) və profilə əsasən C şəklində verilən A–E xətti üzrə yerləşən dağları, düzənlilikləri cədvəldə qruplaşdırın.
  - Asiyanın ən böyük dağ və düzənliliklərini müəyyən edin və cədvəldə qruplaşdırın.
- 4** D şəklində verilən dağları C xəritəsində müəyyən edin.

Cavan dağlar	Qədim dağlar	Tektonik dağlar	Vulkanik dağlar	Denudasiya düzənlilikləri	Akkumulyasiya düzənlilikləri



Koordinatları	A	B	C	D	E
Hündürlüyü					

## İzahetmə



Şimali Amerika Arktikadan başlayaraq Panama-ya qədər uzanır. Şimali Amerikanın qərb hissə-sində Kordilyer dağları yerləşir. Onun ən hündür zirvəsi Denali dağı (6194 m), ən alçaq nöqtə isə Ölüm dərəsidir (-86 m). Şimal hissənin relyefi Şimali Avropanın relyefi ilə oxşardır. Burada çoxlu göllər, fyordlar, qərb hissədə isə kanyonlar – dərin və ensiz çay dərələri var.


### Şimali Amerikanın fiziki xəritəsi

Dünyanın ən dərin kanyonu – Qrand-kanyon Şimali Amerikanın Kolorado çayının dərəsidir. Dərə dar və çox dərin olduğu üçün **kanyon** (ispan dilində "boru") adlandırılmışdır və dərinliyi 1800 m-dir. Onun yaranması burada yayılan sükurların tərkibi və xüsusiyyətləri ilə bağlıdır. Kanyonlar, adətən, yumşaq sükurların (əhəngdaşı, gips və s.) geniş yayıldığı yüksək dağlıq ərazilərdə yaranır.

### Qrand-kanyon


## Fəaliyyət

- Dünyanın fiziki xəritəsinə (səh. 86–87) və A xəritəsinə əsasən suallara cavab verin.
  - Qitənin ən hündür və ən alçaq nöqtələrinin yerini A xəritəsində müəyyən edin.
  - A–E xətti üzrə dağları və düzənlikləri profilə əsasən cədvəldə qruplaşdırın.
  - Qitədə yerləşən əsas dağları və düzənlikləri cədvəl əsasən qruplaşdırın.
- B şəklindəki relyef formasının yerini A xəritəsində tapın.



	A	B	C	D	E
Koordinatları					
Hündürlüyü					

Cavan dağlar	Qədim dağlar	Vulkanik dağlar	Denudasiya düzənlikləri	Akkumulyasiya düzənlikləri



Cənubi Amerikada hər şey – rəngarəng təbiət, tarix, mədəniyyət və s. birbaşa And dağları ilə bağlıdır. And 9000 km məsafədə uzanır. Burada hündürlüyü 6000 m-i keçən çoxlu zirvə və vulkan var. Qitədə ən hündür zirvə Akonkaqua (6960 m), ən alçaq yer isə Valdes və ya Salinas-Çikas gölüdür (-40 m). Qitənin şərqi plato və ovalıqlardan ibarətdir. Bu ərazilər həm yaşına, həm də mənşeyinə və hündürlüğünə görə qərb hissədən fərqlənir.


#### Cənubi Amerika

And dağlarında qədim inklərin şəhəri Maçu-Pikçu yerləşir. Maçu-Pikçu XV əsrədə 2500 m hündürlükdə qayanın üzərində inşa edilmişdir. Binalar bir-biri ilə pillələr və ya terraslarla birləşir. Maçu-Pikçu inklərin Peruda son məskəni olmuş, avropalıların gəlisindən sonra onlar buranı tərk edib getmişlər.

#### Maçu-Pikçu

- 3** Dünyanın fiziki xəritəsinə (səh. 86–87) və C xəritəsinə əsasən suallara cavab verin.
- C xəritəsində ən hündür və ən alçaq nöqtələrin yerini müəyyən edin.
  - A–C xətti üzrə yerləşən dağları və düzənlikləri profilə əsasən cədvəldə qruplaşdırın.
  - Qitədə yerləşən böyük dağları və düzənlikləri aşağıda verilən cədvələ əsasən qruplaşdırın.

- 4** D-dəki ərazinin hansı xüsusiyyəti burada şəhər tikməyə imkan vermişdir?





Tektonik dağlar

Vulkanik dağlar

Platolar

Ovalıqlar

## İzahetmə



Afrikanın relyefi, əsasən, platalardan ibarətdir. Qitənin şimal və qərb hissələri hündürlüğünə görə cənub və şərqi hissələrindən fərqlənir. Afrikada "şahid dağlar" daha çox Çad gölü ətrafında yayılıb. Qitənin relyefində çökəkliklər də xeyli yer tutur. Onlardan ən böyükleri Çad, Konqo və Kalaharidir. Şimal-qərbdə cavan, cənubda isə qədim dağlar yerləşir.


### Afrikanın fiziki xəritəsi

Afrikada qurunun ən böyük tektonik çatı (*rift dərəsi*) yerləşir. Rift zonası boyu aktiv vulkanlar, çox dərin və uzunsov göllər yerləşir. Afrikanın ən hündür zirvəsi Kilimancaro (5895 m) və ən alçaq nöqtəsi Assal gölü (-155 m) də buradadır. Tavalaların hərəkəti nəticəsində Afrikanın şərqi hissəsi qitədən aralanaraq şərqə doğru hərəkət edir. Bu ərazidə tez-tez zəlzələlər və vulkan püşkürmələri müşahidə edilir. Ona görə də Şərqi Afrika qitənin seysmik cəhətdən ən aktiv regionudur.

### Şərqi Afrika sınağı zonası


## Fəaliyyət

- Dünyanın fiziki xəritəsinə (səh. 86–87) və A-ya əsasən suallara cavab verin.
  - A–C xətti üzrə yerləşən dağları və düzənlikləri profilə əsasən cədvəldə qruplaşdırın.
  - A-da "şahid dağlar"ın yerini müəyyən edin.
  - Afrikanın əsas dağları və düzənliklərini aşağıda verilən cədvəldə qruplaşdırın.
- B şəklində tavalaların hərəkət istiqamətini müəyyən edin.




Koordinatları	A	B	C
Hündürlüyü			

Cavan dağlar	Qədim dağlar	Vulkanik dağlar	Platolar



Avstraliya sahəsinə görə ən kiçik qitədir. Burada nə vulkan püşkürmələri, nə də zəlzələlər baş verir. Dağların zirvələrində isə buzlaqlara rast gəlinmir. Avstraliyanın relyefi mürəkkəb deyil. Onun şərq hissəsində dağlar, mərkəzi hissələrində müxtəlif hündürlüklü düzənliklər və "şahid dağlar" yerləşir.


Avstraliyanın fiziki xəritəsi



Avstraliyanın qərb hissəsi, əsasən, platalardan ibarət olsa da, müxtəlif dağ silsilələri də xeyli ərazi tutur. Qitənin mərkəzində "şahid dağ" sayılan Uluru yerləşir. Dağ qırmızı rəngə çalan qumdaşı süxurundan ibarətdir. Uluru Avstraliyanın yerli əhalisi olan aborigenlər üçün müqəddəs yer sayılır. Uluru dəniz səviyyəsindən 863 m yüksəklikdə yerləşir. Burada qədim yaşayış məskənləri olan mağaralara və qayaüstü rəsmlərə rast gəlinir.


Uluru qayası

- 3 Avstraliyada zəlzələlərin və vulkanların olmamasının səbəbini necə izah edərdiniz?
- 4 A-C xətti üzrə "səyahət edin". Hansı dağ və düzənliklərdən "keçdiniz"? Dünyanın fiziki xəritəsinə (səh. 86–87) və profilə əsasən onları cədvəldə qruplaşdırın.
- 5 D şəklindəki dağın qırmızı rəngə çalması nə ilə bağlı ola bilər?
- 6 Qayaüstü rəsmlərinə görə Uluru Azərbaycanın hansı ərazisinə bənzəyir?
- 7 Qitənin düzənliklərini cədvəldəki kimi qruplaşdırın.



## İzahetmə

Azərbaycan əsrarəngiz təbiətə malik ölkədir. Bunun səbəbi ölkəmizin relyefinin müxtəlifliyidir. Burada zirvələri ilboyu qar və buzlarla örtülü olan daqlara, geniş düzənliklərə, vulkanlara, ensiz və dərin çay dərələrinə rast gəlinir. Azərbaycanın relyefinin formalaşmasına müxtəlif amillər təsir etmişdir. Onlardan ən mühümü litosfer tavalarının hərəkəti olmuşdur. Belə ki, ölkəmizin relyefi Ərəbistan və Avrasiya litosfer tavalarının toqquşması nəticəsində formalaşmışdır. Azərbaycanda bir-birindən kəskin seçilən ən böyük relyef formaları Böyük Qafqaz, Kiçik Qafqaz, Talyş dağları, Kür-Araz ovalığı, Arazboyu düzənliklərdir.



### Fəaliyyət

1 Azərbaycanın fiziki xəritəsinə (səh. 84), A xəritəsinə və mətnə əsasən:

- a) Azərbaycanın əsas relyef formalarını xəritədə müəyyən edin.  
b) A-B, C-D və E-F xətləri üzrə "səyahət edin". Hansı dağlar və düzənliklərdən "keçdiniz"?  
Onları cədvəldə qruplaşdıraraq dəftərinizə yazın.

Xüsusiyyətlər	A-B	C-D	E-F
1. Xətt boyunca dağ silsilələrinin və düzənliklərin ardıcılılığı			
2. Keçdiyi dağ silsilələrinin mənşəyi və yaşına görə aid olduğu qrup			
3. Aid olduğu dağ sisteminin ən hündür nöqtəsi			

- c) Verilən xətlərin keçdiyi dağların arasında hansı ərazi yerləşir? Xəritəyə əsasən bu ərazinin relyefini izah edin.



B

Azərbaycan Ordusunun 2020-ci ildə Vətən müharıbəsində əldə etdiyi qələbənin şərəfinə Baş Qafqaz silsiləsində Bazardüzü zirvəsindən şərqdə yerləşən adıız yüksəkliyə "Zəfər zirvəsi" adı verilib. Zirvə Qusar rayonu ərazisində yerləşir, hündürlüyü 4301 m-dir.



Zəfər zirvəsi



C

Naxçıvandakı dağ silsilələri də Kiçik Qafqaz dağlarına daxildir. Ordubad rayonundakı Oqcıçıq zirvəsi Kiçik Qafqazın Azərbaycanda yerləşən ən hündür zirvəsidir (3904 m).

Naxçıvanın dağları ilə Araz çayı arasında Şərur-Ordubad düzənlikləri yerləşir.



Oqcıçıq dağı



D

Şirvan düzü Büyük Qafqaz dağları ilə Kür çayı arasında, Kürün sol sahilində yerləşir. Bu, Kür-Araz ovalığının ən böyük düzənliyidir. Relyefi hamardır. Burada həm dəniz səviyyəsindən aşağıda, həm də 200 metrə qədər hündürlüyü malik ərazilər var.



Şirvan düzü


**2** B, C və D şəkillərində təsvir edilən coğrafi obyektlərin A-dakı xəritədə yerini müəyyən edin.

**3** Azərbaycanın fiziki xəritəsinə (səh. 84) və cədvələ əsasən ölkəmizin düzənliklərini qruplaşdırın:  
Yazı, Mil, Qusar maili düzənliyi, Şirvan, Muğan, Lənkəran

Xüsusiyyətləri Düzənliklər	Mənşəyinə görə	Hündürlüyünə görə
1. Qarabağ düzü	akkumulyasiya	ovalıq

**4** Azərbaycanın qonşu ölkələrlə sərhəd boyunca yerləşən dağ və düzənliklərini müəyyən edin.

Okeanın hamar su səthinin altında nahamarlıqlar “gizlənir”. Okeanın dibində də quruda olduğu kimi müxtəlif relyef formaları var. Burada sualtı dağlara, düzənliliklərə, vulkanlara, dərin okean çökəkliliklərinə və s. formalara rast gəlinir.



#### Okean dibinin relyefi

Əgər qurudan okean dibinə səyahət etməli olsaq, onda **şelf** zonasından başlamalı olarıq. Şelf zonası okean dibinin nisbətən dayaz hissəsi olub (200 m-ə qədər) qitələrin sahil zonasını əhatə edir. Bəzi yerlərdə şelf ensiz zolaq şəklində, digərlərində isə sahildən 100 km-lərlə məsafədə uzanır. Şelf zonası, əslində, qitələrin suyun altında qalan hissələridir. Bu zona **kontinent yamacına** qədər uzanır. Kontinent yamacı 1000–1500 m dərinliyə qədər sıldırıım şəklində aşağıya doğru davam edir. Burada kanyon dərələrinə rast gəlinir.

#### Fəaliyyət


- 1 A və B şəkillərinə əsasən suallara cavab verin.
  - a) A şəklindəki hansı relyef formalarını düzənlilik, hansılarını dağ adlandırmış olar?
  - b) A şəklindəki relyef formaları hansı qüvvələrin təsirindən yaranır?
  - c) Dünyanın fiziki xəritəsində (səh. 86–87) və B şəklində A şəklindəki relyef formalarını müəyyən edin.
  - d) B şəklində şelf harada daha geniş sahə tutur?
- 2 Şəkildə verilən relyef forması B-də hansı qitənin sahillərindədir? Bunun səbəbini izah edin.





Atlantik okeani dibinin relyef formaları


- 3 B şəklindəki Orta Atlantik okeanı silsilələrinin yaranmasının səbəblərini şərh edin.
- 4 Dünyanın fiziki xəritəsində (səh. 86–87) silsilənin yaratdığı adaları tapın.
- 5 Şəkildə verilən rəqəmlərin okean dibinin hansı hissələrinə uyğun gəldiyini müəyyən edin.



a	b	c	d	e	f	g	h
		Abissal düzənlilik					


## Dərinləşdirmə

### ANTARKTİDANIN RELYEFİ NƏ İLƏ FƏRQLƏNİR?




Antarktidanın fiziki xəritəsi

Qitənin qərbindən şərqiñə doğru həm buz örtüyünün, həm də buzaltı relyefin hündürlüyü dəyişir. Ən hündür nöqtə Vinson massivi (4892 m), ən alçaq ərazi isə Berd düzənliyidir (-2555 m).



Antarktidanın relyef profili

Antarktida qitəsi digər qitələrdən fərqli olaraq Cənub qütb vilayəti olan Antarktikada yerləşir. Antarktida səthi buzla örtülmüş qitədir. Günbəz formasında olan buz qatının orta qalınlığı 2000 m-dən çoxdur. Buzun maksimum qalınlığı isə 4500 m-ə çatır. Onun altında müxtəlif dağlar, çökəkliklər və düzənliliklərdən ibarət quru sahəsi "gizlənir". Burada hətta aktiv vulkanlara da rast gəlinir.




Antarktida

## Fəaliyyət


- Hündürlük şkalasından istifadə edərək A-C xətti üzrə hündürlüğün necə dəyişdiyini müəyyən edin.
- A, B və C şəkillərini əlaqələndirərək sualları cavablandırın.
  - Antarktidanı digər qitələrdən fərqləndirən xüsusiyyətlər hansılardır?
  - Ən alçaq və ən hündür yeri A-C xətti üzərində, həmçinin A xəritəsində müəyyən edin.
  - Profildə buz qatının qalınlığının dəyişməsini qitənin relyefi ilə əlaqələndirin.

## Dəyərləndirme

- 1 Xəritəyə və şəkillərə əsasən sualları cavablandırın.



Təngəaltı





Afurca şəlaləsi

- a) Vəlvələçayın başlandığı yerdən Xəzər dənizinə töküldüyü yerə qədər relyefin necə dəyişməsini izah edin.
- b) Vəlvələçayın başlandığı yerdən Xəzər dənizinə töküldüyü yerə qədər hündürlüğün dəyişməsini göstərən sadə profil qurun və ona əsasən aşağıdakı tapşırıqları yerinə yetirin.
- Afurca şəlaləsi və Təngəaltı kanyonu Vəlvələçayın təqribən hansı hissəsində yerləşir?
  - Profilin üzərində çayboyu keçən dağ və düzənlikləri onların hündürlüğünə uyğun qeyd edin.
  - Bu dağ və düzənliklərin hündürlüğünə, həmçinin mənşəyinə görə hansı düzənliklərə aid olduğunu müəyyən edib fikrinizi əsaslandırın.
- c) Azərbaycanın siyasi-inzibati xəritəsindən (səh. 85) istifadə edərək Vəlvələçayın hansı rayonlardan keçdiyini müəyyənləşdirin və bu rayonları hündürlüğünə görə müqayisə edin.
- d) Vəlvələçayın üzərində kanyon və şəlalələrin yaranmasının səbəbini izah edin.

## ÜMÜMİLƏŞDİRİCİ TAPŞIRIQLAR

1. Yer kürəsində ən hündür relyef forması ...., ən alçaq relyef forması isə .....dur.

2. Qrafikdə təsvir edilmiş relyef profili xəritədə qeyd edilən hansı xəttə uyğundur?



a) D – C

b) F – E

c) A – B


d) K – N

e) L – M

3. Okean və kontinent tipli relyef formalarını Eyler-Venn diaqramında müqayisə edin.

- a) Nahamarlıqlardan ibarətdir.
- b) Ən hündür hissələrini vulkanik adalar təşkil edir.
- c) Relyefin yaranmasında ekzogen qüvvələr iştirak edir.
- d) Yer qabığının maksimum qalınlığı qırışış dağlarda müşahidə edilir.
- e) Dağ sistemləri litosfer tavalarının toqquşmasından yaranır.
- f) Ən geniş sahəni tutan düzənliklərində qranit qatı mövcud deyildir.

Okeanların  
relyefi      Qitələrin  
relyefi



4. Nöqtələrin yerinə uyğun olanları yazın.

Quruda ən hündür zirvə ... qitəsində yerləşən ... dağdır. Ən alçaq nöqtə isə ... qitəsində yerləşən ... çökəkliyidir. Ən geniş abissial düzənliklərin yayıldığı okean ... okeandır. Dünyanın ən dərin novu ... okeanda yerləşən ... çökəkliyidir.

5. Ən böyük qitənin hündür yeri ilə ən böyük okeanın dərin yerini müəyyən edin.

a) Everest zirvəsi və Marian novu

b) Comolungma və Qhor çökəkliyi

c) Mauna-Kea və Ölü dəniz

d) Akonqua və Ölüm dərəsi

e) Elbrus və Xəzər dənizi

# SÖZLÜK

## Abissal düzənlilik

Okeanların dibində geniş əraziləri əhatə edən hamar düzənliliklərdir.



## Akkumulyasiya

Aşınmış səxurların Yer səthinin çökək ərazilərində toplanması prosesidir.

## Aktiv vulkan

Son püskürmə tarixi məlum olan vulkandır.



## Antarktika

Yer kürəsinin Cənub qütb ərazisidir ("Anti" – qarşı, "arktika", yəni Arktikanın qarşısında yerləşən). Bura Antarktida və Cənub okeanı daxildir.

## Alp-Himalay seysmik qurşağı

Afrika, Ərəbistan və Hindistan tavalarının Avrasiya tavası ilə sərhədi boyunca yerləşən seysmik zonadır.



## Arktika

Yer kürəsinin Şimal qütb ərazisidir. Arktikaya Şimal Buzlu (Arktika) okeanı, həmçinin burada yerləşən adalar, qitələrin şimal hissələri daxildir.



## Aşırım

Dağların zirvələrində və yamaclarında meyilliliyi az, nisbətən çökək olan ərazilərdir.



## CİS (GIS)

Coğrafi informasiya sistemləri məlumat-ların toplanması, təhlili, vizuallaşdırılması və təqdimi üçün istifadə olunan müasir sistemdir. Bütün sahələrdə istifadə oluna bilər.



## Coğrafi mövqe

Yer kürəsində obyektlərin yerləşdiyi nöqtə və ya sahə nəzərdə tutulur.

## Denudasiya

Aşınmış səxurların bir yerdən başqa yerə daşınmasıdır.

## Episentr

Zəlzələ zamanı Yer səthində ən güclü təkanların baş verdiyi və hiposentrə perpendikulyar yerləşən ərazidir.

## Ekzogen qüvvələr

Yer səthində gedən xarici proseslərdir. Suyun və küləyin fəaliyyəti, aşınma və s.

## Ekzogen relyef

Ekzogen proseslər nəticəsində yaranan relyef formalarıdır.



## Endogen qüvvələr

Yerin daxilində baş verən proseslərdir. Zəlzələlər, vulkanlar, litosfer tavalarının hərəkəti və s.

## Endogen relyef

Endogen proseslər nəticəsində yaranan relyef formalarıdır.



## Eroziya

Ekzogen qüvvə olub səxurların yuyulub yönülməsi prosesidir.

## Fyord

Buzların təsiri ilə yaranan sıldırımlı sahilli ensiz körfəzdir.



## Hiposentr və ya zəlzələ ocağı

Zəlzələ zamanı Yerin daxiliндə yeraltı təkanların başladığı yerdir.



## Kanyon

Dərin və ensiz çay dərəsidir.



## Kontinent yamacı

Okean dibinin shelf və abissal düzənliklər arasında qalan hissəsidir.



## Krater

Maqmanın Yer səthinə çıxdığı qıfabənzər çökəlikdir.



## Kənd təsərrüfatı

İnsanların qida ya olan ehtiyaclarını ödəmək üçün torpağın becərilməsi, məhsul və heyvanların yetişdirilməsinə istiqamətlənmiş fəaliyyətdir. Əkinçilik və heyvandarlıq kimi iki əsas sahədən təşkil olunmuşdur.

## Qeyzer

Fəvvərə şəklində Yer səthinə çıxan isti yeraltı sulardır.



## Lava

Maqma Yer səthinə çıxdıqda onun tərkibindən qaz, toz və su buxarı ayrılan sonra səth boyunca axan odlu mayedir.



## Litosfer tavaları

Litosfer təbəqəsinin bir-birindən tektonik çatlarla ayrılan iri parçalarıdır.



## Mantiya


Nüvənin üzərində yerləşən Yerin daxili təbəqəsidir ("manto" – örtük).

## Maqma

Üst mantiani təşkil edən qaynar qatı maddədir ("maqma" – qatı maz).

## Mütləq mövqe

Yer kürəsində obyektlərin coğrafi koordinatlarla ifadə olunan mövqeyidir.



## Mütləq hündürlük

Məntəqənin okean və ya dəniz səviyyəsindən (0 m-dən) ölçülüşmiş hündürlüyüdür.

## Nisbi hündürlük

Yer səthində bir nöqtənin digər nöqtəyə nisbətən yerləşdiyi hündürlüyüdür.

## Nov

Okean və kontinent tipli tavaların toqquşması nəticəsində okeanda yaranan dərin çökəkliliklərdir.




## Nüvə

Yerin mərkəzində yerləşən daxili qatdır.

## Orta okean silsiləsi

İki okean tipli tavanın ayrılması nəticəsində yaranan sualtı dağ silsiləsidir.



## Palçıq vulkanı

Püskürmə məhsulu sıyıq halında palçıq olan vulkandır.



## Pangeya

Təqribən 225 milyon il əvvəl mövcud olmuş ilk və ən qədim quru Pangeya sonralar şimal qurusu Lavrasiyaya, cənub qurusu Qondvanaya bölünmüştür.



## Pantalar

Yer kürəsində ilk və ən qədim okeandır.

## P dalğalar

Zəlzələ zamanı Yer qabığında şaquli istiqamətdə yayılan dalgalardır.



## Sakit okean "odlu qövsü"

Sakit okeanın bütün sahilləri boyu uzanan seysmik zonadır.




## S dalğalar

Zəlzələ zamanı Yer qabığında eninə istiqamətdə yayılan dalgalardır.

## Seysmik dalğa

Zəlzələ zamanı yaranan dalgalardır.



## Sönmüş vulkan

Son püskürməsi tarixə məlum olmayan, vulkanizm müşahidə edilməyən vulkandır.



## Şahid dağ

Xarici qüvvələrin təsiri ilə aşınmış dağların yerində qalan kiçik daqlardır.




## Şelf

Okeanın sahilboyu uzanan dayaz sualtı düzənlikləridir.



## Şəbəkə koordinat sistemi

Böyükmiqyaslı xəritələrdə obyektlərin yerini təyin etmək üçün onun yerləşdiyi kvadratın nömrəsinin təyin edilməsidir. 4-lü və 6-lı şəbəkə koordinat sistemlərinə bölünür.



## Tetis

Lavrasiya və Qondvana quruları arasında yaranan qədim okeandır.




## Yatmış vulkan

Son püskürmə tarixi bir neçə əsr əvvəl olmuş, hazırda vulkanizm prosesləri müşahidə edilən vulkandır.



Miqyas 1 : 2 200 000


## AZƏRBAYCAN RESPUBLİKASI. FİZİKİ XƏRİTA




Miqyas 1 : 2 200 000

AZƏRBAYCAN RESPUBLİKASI. SIYASI-İNZİBATI XƏRİTƏ








Miqyas 1 : 75 000 000

DÜNYANIN SIYASİ XƏRİTƏSİ



## BURAXILIŞ MƏLUMATI

Ümumi təhsil müəssisələrinin 7-ci sinifləri üçün  
coğrafiya fənni üzrə dərslik (1-ci hissə)

Tərtibçi heyət:

Müəlliflər                      Famil Ələkbərov  
    Şərafət Hüseynli  
    Ülviyə Qasimova

Redaktor

Servet Karabağ – Qazi Universitetinin professoru, coğrafiya elmlər doktoru

Dil redaktoru                      Əsgər Quliyev, Aida Quliyeva  
Texniki redaktor                      Zeynal İsayev  
Dizayner                                Eldəniz Xocayev  
Üz qabığı                                Üz qabığı  
Rəssam                                    Elmir Məmmədov  
Korrektor                                Aqşın Məsimov

Məsləhətçilər

Nərimən Seyfullayeva – Coğrafiya üzrə fəlsəfə doktoru, dosent

Yelena Şabanova – İstedadlar liseyinin coğrafiya müəllimi

Rəyçilər

Oqtay Alxasov – Pedoqogika üzrə fəlsəfə doktoru, dosent

Mərifət Eyyubova – Vətən idman Liseyi, coğrafiya müəllimi

Mahir Sərkərli – BDU, coğrafiya müəllimi

© Azərbaycan Respublikası Elm və Təhsil Nazirliyi

Müəlliflik hüquqları qorunur. Xüsusi icazə olmadan bu nəşri və yaxud onun hər hansı bir hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

ISBN 978-9952-550-10-8

Hesab-nəşriyyat həcmi: 9,8. Fiziki çap vərəqi: 11,0. Səhifə sayı: 88.  
Kəsimdən sonra: 220 × 275. Kağız formatı: 57 × 90 1/8. Şrift və ölçüsü: Corbel 12pt.  
Ofset çapı. Sifariş\_\_\_\_\_. Tiraj: 1 600. Pulsuz. Bakı – 2024

Əlyazmanın yiğimə verildiyi və çapa imzalandığı tarix: 01.09.2024

Çap məhsulunu nəşr edən:  
Azərbaycan Respublikasının Təhsil İnstitutu (Bakı ş., A.Cəlilov küç., 96).

Çap məhsulunu istehsal edən:  
"CN Poliqraf" MMC (Bakı ş., Şərifzadə küç., 29/31).

# Pulsuz



## Əziz məktəbli !

Bu dərslik sizə Azərbaycan dövləti tərəfindən bir dərs ilində istifadə üçün verilir. O, dərs ili müddətində nəzərdə tutulmuş bilikləri qazanmaq üçün sizə etibarlı dost və yardımçı olacaq.

İnanırıq ki, siz də bu dərsliyə məhəbbətlə yanaşacaq, onu zədələnmələrdən qoruyacaq, təmiz və səliqəli saxlayacaqsınız ki, növbəti dərs ilində digər məktəbli yoldaşınız ondan sizin kimi rahat istifadə edə bilsin.

Sizə təhsildə uğurlar arzulayıq!



Layihə